

Brussell, 15 ta' Diċembru 2021
(OR. en)

15145/21

**Fajl Interistituzzjonali:
2021/0421(NLE)**

**SOC 747
EMPL 562
CLIMA 463
ECOFIN 1266**

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	16 ta' Diċembru 2021
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2021) 801 final
Suġġett:	Proposta għal RAKKOMANDAZZJONI TAL-KUNSILL dwar l-iżgurar ta' tranżizzjoni ġusta lejn in-newtralità klimatika

Id-delegazzjonijiet għandhom isibu mehmuż id-dokument COM(2021) 801 final.

Mehmuż: COM(2021) 801 final



IL-KUMMISSJONI
EWROPEA

Strasburgu, 14.12.2021
COM(2021) 801 final

2021/0421 (NLE)

Proposta għal

RAKKOMANDAZZJONI TAL-KUNSILL

dwar l-iżgurar ta' tranżizzjoni ġusta lejn in-newtralità klimatika

{SWD(2021) 452 final}

MEMORANDUM TA' SPJEGAZZJONI

1. KUNTEST TAL-PROPOSTA

- **Raġunijiet u objettivi tal-proposta**

Il-Patt Ekoloġiku Ewropew¹ (“il-Patt Ekoloġiku”) nieda strateġija ġdida sabiex l-Unjoni Ewropea tinbidel f’soċjetà sostenibbli, ġusta u prosperuza, b’ekonomija moderna, ċirkolari u kompetittiva u newtrali għall-klima fl-2050. Huwa jenfasizza l-impenn tal-Kummissjoni li tindirizza t-tibdil fil-klima u d-degradazzjoni ambjentali u li twettaq l-objettivi adottati skont il-Konvenzjoni Qafas tan-Nazzjonijiet Uniti dwar it-Tibdil fil-Klima (il-“Ftehim ta’ Pariġi”) sabiex iżzomm iż-żieda fit-temperatura globali sew taħt iż-2 °C u tkompli bl-isforzi sabiex din tinzamm sa 1,5 °C. Il-kost tan-nuqqas ta’ azzjoni dwar il-politika klimatika u ambjentali jkun enormi għan-nies, b’mod partikolari dawk f’sitwazzjonijiet vulnerabbli, f’termini ta’ standards tal-għajxien, saħħa u benesseri. Bil-ħsieb tat-triq lejn in-newtralità karbonika, il-ħtieġa għal tranżizzjoni ġusta hija parti integrali mill-Patt Ekoloġiku li enfasisza li l-ebda persuna u l-ebda post ma jenhtieg li jithallew lura.

F’Ġunju tal-2021, il-Kunsill tal-Unjoni Ewropea u l-Parlament Ewropew adottaw il-“Ligi Ewropea dwar il-Klima”², li tistabbilixxi l-objettiv vinkolanti tan-newtralità klimatika fl-Unjoni sal-2050³, u mira intermedja vinkolanti ta’ tnaqqis domestiku nett fl-emissjonijiet tal-gassijiet serra ta’ mill-anqas 55 % meta mqabbla mal-livelli tal-1990 sal-2030. Sabiex jintlaħqu dawn il-miri, il-Kummissjoni pproponiet il-pakkett leġislativ “Lesti għall-mira ta’ 55 %” f’Lulju tal-2021. Il-pakkett jinkludi sett koerenti ta’ mizuri fi proposti leġislativi. Fost dawn, il-pakkett jipprezenta proposta għall-istabbiliment ta’ Fond Soċjali għall-Klima ġdid⁴ ta’ EUR 72,2 biljun għall-perjodu bejn l-2025 u l-2032 sabiex jiġu appoġġati l-unitajiet domestiċi vulnerabbli, l-utenti tat-trasport u l-mikrointraprizi affettwati mill-introduzzjoni tal-iskambju ta’ kwoti tal-emissjonijiet għall-fjuwils użati fit-trasport bit-triq u fil-binjiet.

Il-ġustizzja u s-solidarjetà huma prinċipji fundamentali tal-Patt Ekoloġiku Ewropew. Fil-livell internazzjonali, l-Istati Membri approvaw b’mod partikolari l-Għanijiet ta’ Żvilupp Sostenibbli tan-NU u l-Ftehim ta’ Pariġi, li jirreferi għall-“*ħtiġijiet ta’ tranżizzjoni ġusta tal-forza tax-xoġhol u l-ħolqien ta’ xoġhol diċenti u impjegji ta’ kwalità*”. Dan huwa kkonfermat u f’konformità mal-Artikolu 2(1) tal-Ftehim ta’ Pariġi, l-Aġenda Strateġika tal-Kunsill Ewropew mill-2019 sal-2024 u l-Artikolu 2(2) tal-Ligi Ewropea dwar il-Klima, kif ukoll il-Pilastru Ewropew tad-Drittijiet Soċjali. Il-Linji Gwida tal-Organizzazzjoni Internazzjonali tax-Xoġhol (ILO) għal tranżizzjoni ġusta lejn ekonomiji u soċjetajiet ambjentalment sostenibbli għal kulhadd jipprovdu wkoll qafas ta’ politika stabbilit fuq livell internazzjonali għal tranżizzjoni ġusta. Barra minn hekk, l-Istati Membri u s-sħab soċjali approvaw id-Dikjarazzjoni ta’ Silesia dwar is-Solidarjetà u t-Tranżizzjoni Ġusta tal-2018, adottata fil-COP-24 f’Katowice, u d-Dikjarazzjoni tal-2021 dwar l-Appoġġ tal-Kundizzjonijiet għal Tranżizzjoni Ġusta fuq Livell Internazzjonali, adottata fil-COP-26 fi Glasgow.

¹ Il-Komunikazzjoni tal-Kummissjoni “Il-Patt Ekoloġiku Ewropew”, COM(2019) 640 final.

² Ir-Regolament (UE) 2021/1119 tal-Parlament Ewropew u tal-Kunsill tat-30 ta’ Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 (“il-Ligi Ewropea dwar il-Klima”) (ĠU L 243, 9.7.2021, p. 1).

³ Sabiex jintlaħaq l-għan fit-tul tat-temperatura stabbilit fil-punt (a) tal-Artikolu 2(1) tal-Ftehim ta’ Pariġi.

⁴ Proposta għal Regolament tal-Parlament Ewropew u tal-Kunsill li jistabbilixxi Fond Soċjali għall-Klima, COM(2021) 568 final.

Huma meħtieġa azzjonijiet ta' politika sabiex jappoġġaw lin-nies u l-parteciċipazzjoni attiva tagħhom għal tranżizzjoni ekoloġika b'suċċess. Il-viżjoni għal tranżizzjoni ġusta lejn Ewropa Soċjali b'saħħitha u b'newtralità klimatika tirrifletti l-20 prinċipju tal-Pilastru Ewropew tad-Drittijiet Soċjali, li ġew ipproklamati fis-Summit ta' Gothenburg f'Novembru tal-2017, u li jinkludu l-“gabra ta' regoli soċjali” għal swieq tax-xogħol u sistemi tas-sigurtà soċjali ġusti u li jiffunzjonaw tajjeb fl-Ewropa tas-seklu 21. L-implimentazzjoni tal-Pilastru se tappoġġa tranżizzjoni ġusta, li hija essenzjali sabiex tiġi żgurata l-koeżjoni soċjali. Il-Pjan ta' Azzjoni tal-Pilastru Ewropew tad-Drittijiet Soċjali⁵ għandu l-għan li jgħaqqad il-forzi fil-livelli kollha sabiex il-prinċipji jinbidlu f'azzjonijiet konkreti. Dan jistabbilixxi tliet miri ewlenin tal-UE għall-2030 fl-oqsma tal-impjiegi, tal-ħiliet u tat-tnaqqis tal-faqar, li ntlaqgħu mill-mexxejja tal-UE fid-Dikjarazzjoni ta' Porto ta' Mejju u mill-Kunsill Ewropew f'Ġunju tal-2021. Dan jenfasizza l-ħtieġa li tissaħħaħ id-dimensjoni soċjali Ewropea fil-politiki kollha tal-Unjoni sabiex jiġi żgurat li t-tranżizzjoni għan-newtralità klimatika tkun soċjalment ekwa u ġusta.

Permezz ta' politiki xierqa li jakkumpanjawha, it-tranżizzjoni tista' tohloq madwar miljun impjieg fl-UE sal-2030⁶ u 2 miljun impjieg sal-2050⁷. Tista' tohloq impjiegi li b'mod partikolari jirrikjedu ħiliet medji, u li huma bi ħlas medju⁸, b'impatti li jvarjaw bejn il-pajjiżi, ir-reġjuni u s-setturi. Dan jista' jikkontribwixxi għall-mitigazzjoni tal-polarizzazzjoni tas-suq tax-xogħol li tirriżulta minn megatendenzi oħrajn, b'mod partikolari d-digitalizzazzjoni, għaż-żieda fl-introjtu u għat-tnaqqis tal-faqar b'mod ġenerali⁹. Kif inhu enfasizzat fil-valutazzjonijiet tal-impatt tal-Pjan dwar il-Mira Klimatika għall-2030 u l-proposti legiżlattivi tal-pakkett “Lesti għall-mira ta' 55 %”, ir-riallokazzjoni sinifikanti tal-haddiema fi hdan u fost is-setturi se teħtieġ investiment fuq skala kbira fit-tiġdid u t-titjib tal-ħiliet. Pereżempju, filwaqt li huwa stmat li sal-2030 jistgħu jinholqu 160 000 impjieg addizzjonali tal-konstruzzjoni fl-UE permezz tat-tranżizzjoni klimatika¹⁰, bħalissa hemm diskrepanzi fil-ħiliet li huma vizibbli fi professjonijiet relatati mad-disinn, it-teknoloġiji u l-materjali ekoloġiċi f'dan is-settur. Politiki ta' akkumpanjament xierqa jistgħu jnaqqsu - u saħansitra jipprevjenu - il-faqar enerġetiku, li jirriżulta minn taħlita ta' introjtu baxx, sehem għoli mill-introjtu disponibbli li jintefaq fuq l-enerġija u effiċjenza enerġetika baxxa. Barra minn hekk, jistgħu jippromwovu l-aċċess għal għażliet ta' trasport u ta' mobbiltà affordabbli u b'emissjonijiet baxxi, jindirizzaw l-esklużjoni soċjali u l-inugwaljanzi soċjoekonomiċi, reġjonali u tas-saħħa, itejbu s-saħħa u l-benesseri, u jippromwovu l-ugwaljanza, b'mod ġenerali u wkoll għal persuni żvantaġġati.

⁵ Il-Komunikazzjoni tal-Kummissjoni “Il-Pjan ta' Azzjoni tal-Pilastru Ewropew tad-Drittijiet Soċjali”, COM(2021) 102 final, l-4 ta' Marzu 2021.

⁶ Skont il-valutazzjoni tal-impatt li takkumpanja l-Pjan dwar il-Mira Klimatika għall-2030 (SWD(2020)176 final).

⁷ Il-Kummissjoni Ewropea (2019), “Sustainable growth for all: choices for the future of Social Europe, Employment and Social Developments in Europe 2019”, l-4 ta' Lulju 2019. Abbażi tal-analizi fil-fond li takkumpanja l-Komunikazzjoni tal-Kummissjoni COM(2018) 773.

⁸ Eurofound (2019), “Energy scenario: Employment implications of the Paris Climate Agreement”, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

⁹ Il-Kummissjoni Ewropea (2019), “Sustainable growth for all: choices for the future of Social Europe, Employment and Social Developments in Europe 2019”, il-Kapitolu 5 “Towards a greener future: employment and social impacts of climate change policies”, l-4 ta' Lulju 2019.

¹⁰ Il-Komunikazzjoni tal-Kummissjoni Ewropea: Mewġa ta' Rinnovazzjoni għall-Ewropa - l-ekoloġizzazzjoni tal-binjiet tagħna, il-holqien tal-impjiegi, it-titjib tal-hajja, SWD(2020) 550 final, l-14 ta' Ottubru 2021. Minhabba l-ħtiġijiet ta' investiment għar-rinnovazzjoni ta' EUR 275 biljun fis-sena, kif imsemmi fil-Komunikazzjoni, u l-kapaċità ta' modifiki retroattivi u investimenti fl-effiċjenza enerġetika li johlqu minn 9 sa 20 impjieg għal kull miljun dollaru investit (SWD(2021) 623 final), iċ-ċifra tista' tkun oghla b'mod sinifikanti.

Sabiex jiġi rrealizzat bis-sħiħ il-potenzjal tal-impjegi u soċjali tat-tranzizzjoni ekoloġika, huwa essenzjali li jintużaw l-ghodod kollha disponibbli u li l-politiki xierqa ta' akkumpanjament jiġu stabbiliti fil-livelli tal-UE, tal-Istati Membri, reġjonali u lokali. Min-naħa l-oħra, fin-nuqqas ta' politiki tal-impjegi u soċjali mfasla tajjeb, hemm riskji soċjoekonomiċi. Għalhekk huwa kruċjali li l-awtoritajiet responsabbli jstabilixxu l-politiki xierqa, u jagħmlu dan mingħajr ma jimminaw l-inċentivi għall-bidliet fl-investment u fil-konsum meħtieġa mit-tranzizzjoni. Huwa importanti li tali mekkaniżmi jenħteġ li jkunu akkumpanjati minn miżuri li jiżguraw governanza inkluziva u l-involviment attiv ta' daww l-aktar affettwati mit-tranzizzjoni ekoloġika.

Filwaqt li l-Istati Membri stabbilew u qeġhdin ihejju għadd kbir ta' azzjonijiet sabiex jippromwovu tranzizzjoni ġusta lejn in-newtralità klimatika, hemm lok sabiex ikompli jissahhaħ it-tfassil ta' politiki li jappoġġaw tranzizzjoni ekoloġika ġusta u li tiġi żgurata l-koerenza tal-isforzi bejn id-diversi għodod disponibbli fil-livell tal-UE u dak nazzjonali (ara t-taqsimha li jmiss). Għalhekk, il-Kummissjoni habbret bħala parti mill-pakkett "Lesti għall-mira ta' 55 %", proposta għal Rakkomandazzjoni tal-Kunsill sa tmiem l-2021 sabiex tipprova gwida ulterjuri lill-Istati Membri dwar kif għandhom jindirizzaw l-aspetti soċjali u tax-xogħol tat-tranzizzjoni ekoloġika bl-aħjar mod. B'mod parallel mat-twettiq tal-Patt Ekoloġiku Ewropew, il-Kummissjoni qieġhda timmonitorja mill-qrib ukoll l-iżviluppi fuq medda qasira ta' żmien fis-swieq tal-enerġija, xprunati primarjament mill-iżviluppi tas-suq globali u, fit-13 ta' Ottubru 2021, ipprezentat Komunikazzjoni dwar "L-indirizzar taż-żieda fil-prezzijiet tal-enerġija: sett ta' għodod għall-azzjoni u l-appoġġ" li tiddekrivi miżuri immedjati sabiex jiġu protetti l-konsumaturi u n-negozji¹¹. Din il-proposta li jmiss saret referenza għaliha wkoll f'dik il-Komunikazzjoni bħala qafas ta' politika sabiex tiġi appoġġata tranzizzjoni ekoloġika ġusta fuq medda medja ta' żmien u sabiex tinbena reżiljenza għal kwalunkwe żvilupp futur fil-prezzijiet.

- **Konsistenza mad-dispożizzjonijiet eżistenti fil-qasam ta' politika tal-impjegi, il-hiliet, l-aspetti soċjali u distributtivi tat-tranzizzjoni ekoloġika**

F'konformità mal-Linji Gwida Poliċi tal-Kummissjoni mill-2019 sal-2024¹², il-Pjan ta' Azzjoni tal-Pilastru Ewropew tad-Drittijiet Soċjali jenfasizza li, bħala parti minn "gabra ta' regoli soċjali" ġdida, id-drittijiet soċjali u d-dimensjoni soċjali Ewropea jeħtieġ li jissahhu fil-politiki kollha tal-Unjoni kif stabbilit fit-Trattati, b'mod partikolari l-Artikolu 3 tat-TUE u l-Artikolu 9 tat-TFUE, sabiex nimxu lejn deċennju aktar ekoloġiku u diġitali li fih l-Ewropej jistgħu jirnexxu. Min-naħa tiegħu, il-Patt Ekoloġiku Ewropew jipprevedi l-integrazzjoni tas-sostenibbiltà fil-politiki kollha tal-UE, b'mod partikolari billi jsegwi l-finanzjament u l-investment ekoloġiċi u jiżgura tranzizzjoni ġusta.

Ir-Rakkomandazzjoni tal-Kummissjoni dwar appoġġ attiv effettiv għall-impjegi wara l-kriżi tal-COVID-19 (EASE)¹³ enfasizza li l-UE u l-Istati Membri jenħteġ li jagixxu flimkien sabiex jipromwovu rkupru dinamiku, rikk fl-impjegi u inkluziv u li jiffacilitaw it-tranzizzjoni ekoloġika u diġitali fis-suq tax-xogħol Ewropew. Il-linji gwida tal-2020 għall-politiki dwar l-impjegi tal-Istati Membri¹⁴ ddikjaraw li l-azzjoni politika jenħteġ li tgħaqqad

¹¹ COM(2021) 660 final.

¹² "Unjoni li tirsisti għal aktar: L-aġenda tiegħi għall-Ewropa" – Linji Gwida Poliċi għall-Kummissjoni Ewropea li jmiss mill-2019 sal-2024, 16.7.2019, il-President von der Leyen.

¹³ Ir-Rakkomandazzjoni tal-Kummissjoni (UE) 2021/402 tal-4 ta' Marzu 2021 dwar appoġġ attiv effettiv għall-impjegi wara l-kriżi tal-COVID-19 (EASE) (ĠU L 80, 8.3.2021, p. 1).

¹⁴ Id-Deciżjoni tal-Kunsill (UE) 2020/1512 tat-13 ta' Ottubru 2020 (ĠU L 344, 19.10.2020, p. 22).

miżuri li jagħtu spinta lid-domanda għax-xogħol, iżidu l-provvista tax-xogħol, itejbu l-aċċess għall-impjiegi, għall-ħiliet u għall-kompetenzi, u jtejbju l-funzjonament tas-swieq tax-xogħol u l-effettività tad-djalogu soċjali, filwaqt li jqisu l-impatt ambjentali, tal-impjiegi u soċjali tagħhom. Ir-Rapport Kongunt dwar l-Impjiegi propost għall-2022 enfazizza li l-investiment fit-titjib u fit-tiġdid tal-ħiliet huwa prijorità ewlenija sabiex jitravwem irkupru inkluziv u sabiex jiġu appoġġati t-tranzizzjonijiet diġitali u ekoloġiċi¹⁵. L-Istati Membri huma mistiedna, fost l-oħrajn, jintroduċu appoġġ għar-riallokazzjoni tal-ħaddiema, pereżempju permezz ta' inċentivi u taħriġ ta' reklutaġġ imfassla tajjeb, b'mod partikolari lejn l-ekonomija ekoloġika u diġitali, filwaqt li jiproteġu lill-ħaddiema matul it-tranzizzjoni. Dan huwa f'konformità mar-Rakkomandazzjonijiet tal-Kunsill preċedenti relatati, bħal dawk dwar it-tiħiħ tal-Garanzija għaż-Żgħażaġh¹⁶, u dwar l-edukazzjoni u t-taħriġ vokazzjonali (VET) għall-kompetittività sostenibbli, il-gustizzja soċjali u r-reżiljenza¹⁷.

Fil-qafas tar-Regolament dwar il-Governanza tal-Unjoni tal-Energija u tal-Azzjoni Klimatika¹⁸, l-Istati Membri jfasslu pjanijiet nazzjonali integrati dwar l-enerġija u l-klima (NECPs), li jkopru perjodi ta' għaxar snin, filwaqt li jqisu l-perspettiva fit-tul, u l-ħames dimensjonijiet tal-Unjoni tal-Energija, jiġifieri s-sigurtà tal-enerġija; is-suq intern tal-enerġija; l-effiċjenza enerġetika; id-dekarbonizzazzjoni; ir-riċerka, l-innovazzjoni u l-kompetittività. Tali NECPs għandhom jiġu aġġornati ħames snin wara l-ewwel sottomissjoni tal-NECPs u sussegwentement kull għaxar snin. Skont l-Artikolu 3(3)(d) tar-Regolament (UE) 2018/1999 dwar il-Governanza tal-Unjoni tal-Energija u l-Azzjoni Klimatika, f'każ li Stat Membru jsib li għandu numru sinifikanti ta' unitajiet domestiċi fil-faqar enerġetiku, fil-pjan tiegħu għandu jinkludi objettiv indikattiv nazzjonali sabiex jitnaqqas il-faqar enerġetiku flimkien ma' perjodu ta' żmien li fih għandhom jintlaħqu l-obiettivi kif ukoll politiki u miżuri sabiex jiġi indirizzat il-faqar enerġetiku, inkluzi miżuri ta' politika soċjali u programmi nazzjonali rilevanti oħra¹⁹. Filwaqt li diversi Stati Membri żviluppaw inizjattivi konkreti mmirati lejn l-indirizzar tal-faqar enerġetiku u/jew l-appoġġ lill-konsumaturi vulnerabbli li jistgħu jindirizzaw ukoll l-effetti distributtivi potenzjali tal-politiki dwar il-klima²⁰, il-valutazzjoni tal-Kummissjoni fl-2020 tal-NECPs finali kkonkludiet²¹ li, *“maġġoranza kbira mill-Istati Membri għad iridu jiżviluppaw strateġiji u objettivi aktar ċari permezz ta' approċċ trażversali biex jidentifikaw u jkejlu l-konsegwenzi soċjali, dawk fuq l-impjeg u l-ħiliet, u impatti distribuzzjonali oħra tat-tranzizzjoni enerġetika, u jieħdu inkunsiderazzjoni b'mod xieraq kif għandhom jiġu indirizzati dawn l-isfidi”*.

Skont ir-Regolament dwar Dispożizzjonijiet Komuni²², li jkopri fost l-oħrajn il-Fond Ewropew għall-Iżvilupp Reġjonali (FEŻR), il-Fond Soċjali Ewropew + (FSE+), il-Fond ta'

¹⁵ COM (2021) 743 final, Proposta għal Rapport Kongunt dwar l-Impjiegi tal-2022.

¹⁶ Ir-Rakkomandazzjoni tal-Kunsill tat-30 ta' Ottubru 2020 dwar “Pont għall-Impjiegi - It-tiħiħ tal-Garanzija għaż-Żgħażaġh u li tissostitwixxi r-Rakkomandazzjoni tal-Kunsill tat-22 ta' April 2013 dwar l-istabbiliment ta' Garanzija għaż-Żgħażaġh” (ĠU C 372, 4.11.2020, p. 1).

¹⁷ Ir-Rakkomandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-gustizzja soċjali u r-reżiljenza (ĠU C 417, 2.12.2020, p. 1).

¹⁸ ĠU L 328, 21.12.2018, p. 1.

¹⁹ L-Artikolu 8(4) tal-proposta ta' riformulazzjoni tal-EED jitlob ukoll lill-Istati Membri jinkludu informazzjoni dwar miżuri ta' effiċjenza enerġetika u l-iffrankar tal-enerġija fl-użu finali miksub fost il-persuni affettwati mill-faqar enerġetiku, il-klijenti vulnerabbli u, fejn applikabbli, il-persuni li jgħixu f'akkomodazzjoni soċjali.

²⁰ Eurofound (2021), “Distributional impacts of climate policies in Europe”, l-Uffiċċju tal-Pubblikazzjonijiet tal-Unjoni Ewropea, il-Lussemburgu.

²¹ COM(2020) 564 final.

²² Ir-Regolament (UE) 2021/1060 tal-Parlament Ewropew u tal-Kunsill tal-24 ta' Ġunju 2021 li jstipula dispożizzjonijiet komuni dwar il-Fond Ewropew għall-Iżvilupp Reġjonali, il-Fond Soċjali Ewropew Plus, il-

Koeżjoni u l-Fond għal Tranzizzjoni Ġusta (JTF), l-Istati Membri huma mistennija jqisu l-kontenut tal-NECPs integrati tagħhom u r-rakkomandazzjonijiet tal-Kummissjoni rigward dawn il-pjanijiet, għall-programmi tagħhom, inkluż matul ir-rieżami ta' nofs it-terminu. Il-pjanijiet territorjali ta' tranzizzjoni ġusta (TJTPs) taħt il-JTF jenhtieg li jiffokaw fuq l-indirizzar tal-impatt soċjoekonomiku tat-tranzizzjoni f' territorji magħżula li jiddependu fuq il-fjuwils fossili jew fuq attivitajiet industrijali intensivi fil-gassijiet serra u jinkludu taqsima ġenerali dwar il-proċess ta' tranzizzjoni nazzjonali bbażat fuq l-NECPs. Il-Pjattaforma għal Tranzizzjoni Ġusta giet stabbilita sabiex tappoġġa lill-partijiet ikkonċernati rilevanti kollha fl-użu tar-riżorsi tal-Mekkaniżmu għal Tranzizzjoni Ġusta. Minbarra l-Fond għal Tranzizzjoni Ġusta (il-pilastru 1), fih skema dedikata taħt Invest EU (il-pilastru 2) u faċilità ta' self għas-settur pubbliku (il-pilastru 3).

Bi tlieta mis-sitt pilastru li jstabilixxu l-kamp ta' applikazzjoni tal-Faċilità għall-Irkupru u r-Reziljenza ffokati fuq l-elementi soċjali, il-pjanijiet għall-irkupru u r-reziljenza (RRPs) taħt il-Faċilità għall-Irkupru u r-Reziljenza (RRF) jiddefinixxu numru sinifikanti ta' riformi u investimenti li jindirizzaw l-aspetti tat-tranzizzjoni ġusta kemm f' termini ta' riformi kif ukoll ta' investimenti. Il-pjanijiet nazzjonali u l-programmi operazzjonali jridu jiġu implimentati fil-perjodu ta' finanzjament attwali. Filwaqt li r-riformi u l-investimenti huma mfasla sabiex ikollhom impatt fit-tul, minhabba din id-durata limitata, huma ma jipprovdux għal approċċ kompletament komprensiv dwar it-tranzizzjoni ġusta fil-livell nazzjonali lil hinn mill-2027, b'mod partikolari fid-dawl tal-miri klimatiki tal-UE.

Sorsi oħrajn disponibbli ta' finanzjament jappoġġaw azzjonijiet komplementari ulterjuri f'dan il-qasam, inklużi ERASMUS+, il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG), l-Assistenza fl-Irkupru għall-Koeżjoni u għat-Territorji tal-Ewropa (REACT-EU), il-Fond għall-Modernizzazzjoni u l-introjt mill-irkant taħt is-Sistema tal-UE għall-Iskambju ta' Kwoti tal-Emissjonijiet (ETS), il-programm LIFE+ u l-Programm Orizzont Ewropa. B'mod partikolari, ir-Regolament dwar l-FSE+²³ jistipula li l-FSE+ għandu jkollu l-għan li jikkontribwixxi, f'konformità mal-oġġettivi speċifiċi tiegħu skont l-Artikolu 4(1), għall-oġġettivi relatati ma' Ewropa aktar ekoloġika u b'livell baxx ta' emissjonijiet tal-karbonju permezz tat-titjib tas-sistemi tal-edukazzjoni u t-taħriġ meħtieġa għall-adattament tal-ħiliet u tal-kwalifiki, it-titjib tal-ħiliet inkluż dak tal-forza tax-xogħol, il-ħolqien ta' impjiegi ġodda f'setturi relatati mal-ambjent, mal-klima, mal-enerġija, mal-ekonomija ċirkolari u mal-bijoekonomija.

Diversi strateġiji u pjanijiet ta' azzjoni oħrajn jikkontribwixxu għal tranzizzjoni ekoloġika ġusta. L-Aġenda Ewropea għall-ħiliet tal-2020²⁴ għandha l-għan li tagħti s-setgħa lill-individwi sabiex jitgħallmu u jiżguraw li l-ħiliet tagħhom ikunu adattati għat-tranzizzjoni doppja. Fl-Aġenda għall-ħiliet, il-Kummissjoni tħabbar sett ta' azzjonijiet sabiex tappoġġa l-akkwist ta' ħiliet għat-tranzizzjoni ekoloġika, inkluż dwar kontijiet individwali tal-

Fond ta' Koeżjoni, il-Fond għal Tranzizzjoni Ġusta u l-Fond Ewropew għall-Affarijiet Marittimi, is-Sajd u l-Akkwakultura u r-regoli finanzjarji għalihom u għall-Fond għall-Azil, il-Migrazzjoni u l-Integrazzjoni, il-Fond għas-Sigurtà Interna u l-Istrument għall-Appoġġ Finanzjarju għall-Ġestjoni tal-Fruntieri u l-Politika dwar il-Vizi (GU L 231, 30.6.2021, p. 159).

²³ Ir-Regolament (UE) 2021/1057 tal-Parlament Ewropew u tal-Kunsill tal-24 ta' Ġunju 2021 li jstabilixxi l-Fond Soċjali Ewropew Plus (FSE+) u li jħassar ir-Regolament (UE) Nru 1296/2013 (GU L 231, 30.6.2021, p. 21).

²⁴ Il-Komunikazzjoni tal-Kummissjoni dwar "Aġenda għall-ħiliet għall-Ewropa għall-kompetittività sostenibbli, il-ġustizzja soċjali u r-reziljenza", COM(2020) 274 final, l-1 ta' Lulju 2020.

apprendiment²⁵, approċċ Ewropew għall-mikrokredenzjali²⁶ u apprendiment għas-sostenibbiltà ambjentali²⁷. Il-Patt għall-Ħiliet²⁸ għandu l-għan li jimmobilizza l-partijiet ikkonċernati privati u pubbliċi sabiex jiehdu azzjoni konkreta għat-titjib u t-tiġdid tal-ħiliet ta' persuni fis-suq tax-xogħol, u, fejn rilevanti, jgħaqqad l-isforzi fi sħubijiet. Sal-aħħar ta' Novembru tal-2021, kienu ġew stabbiliti ħames sħubijiet bħal dawn²⁹, li impenjaw ruħhom għat-titjib u għat-tiġdid tal-ħiliet ta' 1,5 miljun ruħ fis-snin li ġejjin. Sa tmiem Novembru tal-2021, il-Patt għall-Ħiliet kien għabar aktar minn 500 membru, inklużi organizzazzjonijiet tan-negozju settorjali, kumpaniji kbar u żgħar, universitajiet, fornituri tal-VET, sħab soċjali, kmamar tal-kummerċ, awtoritajiet reġjonali u lokali u servizzi għall-impjiegji pubbliċi u privati. L-Istrateġija Industrijali L-Ġdida aġġornata tal-UE tappoġġa l-ħolqien tal-impjiegji fl-ekonomija ekoloġika, filwaqt li tistipula, pereżempju, ir-rwoli importanti tal-investimenti fil-ħiliet, is-sħubijiet pubbliċi-privati aġli, il-kooperazzjoni fl-istimulazzjoni tad-djalogu soċjali, kif ukoll il-ħolqien ta' impjiegji ekoloġiċi, bħal permezz tad-diversi alleanzi madwar l-Ewropa, b'mod partikolari dwar il-batteriji, l-idroġenu nadif, il-plastiks ċirkolari, u l-materja prima. L-Aġenda tal-Konsumatur Ġdida³⁰ għandha l-għan li tappoġġa t-tranzizzjoni ekoloġika sabiex tagħti s-setgħa, tappoġġa u tippermetti lil kull konsumatur, irrispettivament mis-sitwazzjoni finanzjarja tiegħu, li jkollu rwol attiv fit-tranzizzjoni ekoloġika mingħajr ma jimponi stil ta' ħajja speċifiku u mingħajr diskriminazzjoni soċjali³¹.

Barra minn hekk, il-viżjoni fit-tul għaż-żoni rurali tal-UE³² għandha l-għan li ssahħaħ iż-żoni rurali, u tagħmilhom aktar konnessi, reżiljenti u prosperi, anke permezz tat-tranzizzjoni ekoloġika. Fl-aħħar nett, il-qafas strateġiku tal-UE dwar ir-Rom għall-ugwaljanza, l-inkluzjoni u l-partecipazzjoni għall-2020 sal-2030 jstabbilixxi seba' objettivi fil-livell tal-UE għall-perjodu sal-2030, li jinkludu ż-żieda tal-aċċess ugwali effettiv għal akkomodazzjoni u servizzi essenzjali adegwati u desegregati³³.

- **Konsistenza ma' politiki oħra tal-Unjoni**

Il-ġustizzja soċjali hija integrata fit-tfassil tal-proposti legiżlattivi fil-pakkett "Lesti għall-mira ta' 55 %". B'mod partikolari, ir-revizjoni proposta tad-Direttiva dwar it-Tassazzjoni fuq l-Energija³⁴ toffri possibbiltajiet għall-eżenzjoni temporanja tal-unitajiet domestiċi vulnerabbli minn taxxi oġhla fuq l-enerġija. Ir-riformulazzjonijiet proposti tad-Direttiva dwar l-Effiċjenza

²⁵ Proposta għal Rakkomandazzjoni tal-Kunsill dwar kontijiet individwali tal-apprendiment, COM(2021) 773 final, it-8 ta' Diċembru 2021.

²⁶ Proposta għal Rakkomandazzjoni tal-Kunsill dwar approċċ Ewropew għall-mikrokredenzjali għat-tagħlim tul il-ħajja u l-impjegabbiltà, COM(2021) 770 final, it-8 ta' Diċembru 2021.

²⁷ Proposta għal Rakkomandazzjoni tal-Kunsill dwar it-tagħlim għas-sostenibbiltà ambjentali, COM(2021) 557 final, it-8 ta' Diċembru 2021.

²⁸ <https://ec.europa.eu/social/main.jsp?catId=1517&langId=mt>.

²⁹ Dawn ikopru l-ekosistemi industrijali li ġejjin: l-industrija tal-karozzi; il-mikroelettronika; l-ajruspazju u d-difiża; il-bini tal-vapuri; l-enerġija mill-oċeani.

³⁰ Il-Komunikazzjoni tal-Kummissjoni "Aġenda tal-Konsumatur Ġdida li ssahħaħ ir-reżiljenza tal-konsumatur għall-irkupru sostenibbli", COM(2020) 696 final.

³¹ Kif imħabbar fl-Aġenda tal-Konsumatur Ġdida, il-Kummissjoni se tippreżenta proposta legiżlattiva sabiex tagħti s-setgħa lill-konsumaturi għat-tranzizzjoni ekoloġika.

³² Il-Komunikazzjoni tal-Kummissjoni "Viżjoni fit-tul għaż-żoni rurali tal-UE - Lejn żoni u komunitajiet rurali aktar b'sahħithom, konnessi, reżiljenti u prosperi sal-2040", COM(2021) 345 final.

³³ Il-Komunikazzjoni tal-Kummissjoni "Qafas Strateġiku tal-UE għar-Rom għall-ugwaljanza, għall-inkluzjoni u għall-partecipazzjoni" (għall-2020 sal-2030), COM(2020) 620 final.

³⁴ Proposta għal Direttiva tal-Kunsill li tirriforma l-istruttura tal-Unjoni dwar tassazzjoni fuq prodotti tal-enerġija u l-elettriku (riformulazzjoni), COM(2021) 563 final.

Enerġetika³⁵ u tad-Direttiva dwar ir-Rendiment tal-Bini fl-Użu tal-Enerġija³⁶, u r-reviżjoni proposta tad-Direttiva dwar l-Enerġija Rinnovabbli³⁷ jistimulaw l-iffrankar tal-enerġija li jista' jkun strument b'saħħtu sabiex jittaffa l-faqar enerġetiku. Barra minn hekk, l-applikazzjoni tal-prinċipju "l-effiċjenza enerġetika tiġi l-ewwel" se tiżgura li l-gruppi ekonomikament żvantaġġati jibbenefikaw minn soluzzjonijiet ta' effiċjenza enerġetika li jitqiesu bħala l-ewwel għażla fid-deċiżjonijiet ta' politika, ippjanar u investiment u f'oqsma ta' politika oħra. Barra minn hekk, il-proposta għal riformulazzjoni tad-Direttiva dwar l-Effiċjenza Enerġetika tinkludi obbligu speċifiku għall-Istati Membri li jappoġġaw lil unitajiet domestiċi foqra fl-enerġija u vulnerabbli sabiex jiksbu l-iffrankar tal-enerġija. Ir-Regolament propost dwar l-infrastruttura tal-fjuwils alternattivi se jiżgura li l-infrastrutturi³⁸ tal-iċċarġjar u tar-riforniment tal-fjuwil għal vetturi b'emissjonijiet zero se jilhqu lill-partijiet kollha tal-Ewropa u se jkunu aċċessibbli għal kulhadd.

Barra minn hekk, filwaqt li kull Stat Membru se jkollu jikkontribwixxi għall-mira miżjuda għat-tnaqqis tal-emissjonijiet, jitqiesu punti tat-tluq differenti u kapacitajiet differenti. Strumenti bħar-Regolament dwar il-Kondiviżjoni tal-Isforzi³⁹ għandhom l-għan li jġibu distribuzzjoni ġusta tal-isforzi bejn l-Istati Membri, sabiex tiġi żgurata s-solidarjetà bejn l-Istati Membri u r-regjuni. Il-Fond għall-Modernizzazzjoni⁴⁰ jappoġġa għaxar Stati Membri tal-UE b'introjtu aktar baxx fit-tranzizzjoni tagħhom għan-newtralità klimatika billi jgħin sabiex jiġu mmodernizzati s-sistemi tal-enerġija tagħhom u tittejjeb l-effiċjenza enerġetika. Il-Fond għal Tranzizzjoni Ġusta⁴¹ huwa mfassal sabiex jindirizza l-impatti soċjali u ekonomiċi tat-tranzizzjoni ekoloġika, filwaqt li jiffoka fuq ir-regjuni, l-industriji u l-haddiema li jiffaċċjaw l-akbar sfidi matul it-tranzizzjoni.

Il-Fond Soċjali għall-Klima propost se jgħin sabiex jittaffa l-impatt fuq l-unitajiet domestiċi vulnerabbli, l-utenti tat-trasport u l-mikrointraprizi li huma affettwati b'mod sinifikanti miż-żidiet fil-prezzijiet tal-fjuwils fossili bħala riżultat tal-introduzzjoni tal-iskambju ta' emissjonijiet għall-fjuwils użati fil-binjiet u fit-trasport bit-triq. Se jippromwovi l-gustizzja u s-solidarjetà bejn u fi hdan l-Istati Membri filwaqt li jtaffi r-riskju ta' faqar enerġetiku u sfidi tat-trasport, filwaqt li jikkomplementa l-mekkanizmi eżistenti. Il-Fond se jappoġġa lill-unitajiet domestiċi meta jinvestu fl-effiċjenza enerġetika u fit-tiżgura u t-tkessiħ nodfa tal-binjiet, inkluża l-integrazzjoni tal-enerġija rinnovabbli, u se jiffinanzja wkoll l-aċċess għal

³⁵ Proposta għal Direttiva tal-Parlament Ewropew u tal-Kunsill dwar l-effiċjenza enerġetika (riformulazzjoni), COM(2021) 558 final.

³⁶ Proposta għal Direttiva tal-Parlament Ewropew u tal-Kunsill li temenda d-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija (kif emendata bid-Direttiva (UE) 2018/844/UE tat-30 ta' Mejju 2018), COM(2021) 802 final.

³⁷ Proposta għal Direttiva tal-Parlament Ewropew u tal-Kunsill li temenda d-Direttiva (UE) 2018/2001 tal-Parlament Ewropew u tal-Kunsill, ir-Regolament (UE) 2018/1999 tal-Parlament Ewropew u tal-Kunsill u d-Direttiva 98/70/KE tal-Parlament Ewropew u tal-Kunsill fir-rigward tal-promozzjoni tal-enerġija minn sorsi rinnovabbli, u li tħassar id-Direttiva tal-Kunsill (UE) 2015/652, COM(2021) 557 final.

³⁸ Proposta għal Regolament tal-Parlament Ewropew u tal-Kunsill dwar il-varar ta' infrastruttura ta' fjuwils alternattivi, u li jħassar id-Direttiva 2014/94/UE tal-Parlament Ewropew u tal-Kunsill, COM(2021) 559 final.

³⁹ Proposta għal Regolament tal-Parlament Ewropew u tal-Kunsill li jemenda r-Regolament (UE) 2018/842 dwar it-tnaqqis annwali vinkolanti tal-emissjonijiet tal-gassijiet serra mill-Istati Membri mill-2021 sal-2030 li jikkontribwixxi għall-azzjoni klimatika biex jiġu onorati l-impenji li saru fil-Ftehim ta' Parigi, COM(2021) 555 final.

⁴⁰ Id-Direttiva (UE) 2018/410 tal-Parlament Ewropew u tal-Kunsill tal-14 ta' Marzu 2018 li temenda d-Direttiva 2003/87/KE biex jiżiedu t-tnaqqis kosteffettiv tal-emissjonijiet u l-investimenti għal emissjonijiet baxxi ta' karbonju, u d-Deciżjoni (UE) 2015/1814 (Test b'rilevanza għaż-ŻEE.) (ĠU L 76, 19.3.2018, p. 3).

⁴¹ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

mobilità mingħajr emissjonijiet u b' emissjonijiet baxxi. Fejn meħtieġ, sakemm isehh l-impatt tal-investimenti fuq it-tnaqqis tal-emissjonijiet u tal-kontinwazzjoni tal-enerġija tal-gruppi vulnerabbli, il-Fond se jippermetti lill-Istati Membri jiffinanzjaw miżuri li jipprovdu appoġġ temporanju permezz ta' introjtu dirett lil unitajiet domestiċi vulnerabbli u lil unitajiet domestiċi li huma utenti vulnerabbli tat-trasport sabiex inaqqsu l-impatt immedjat taż-żieda fil-prezz tal-fjuwils fossili li tirriżulta mill-inkluzjoni tal-binjiet u t-trasport bit-triq fil-kamp ta' applikazzjoni tad-Direttiva 2003/87/KE.

Barra minn hekk, kif definit fil-valutazzjoni tal-impatt li takkumpanja l-Pjan dwar il-Mira Klimatika għall-2030 u f'xi wħud mill-inizjattivi tal-pakkett "Lesti għall-mira ta' 55 %", l-Istati Membri jistgħu jagħmlu użu ulterjuri mill-introjtu iġġenerat mill-irkanti tal-kwoti, l-imposti u t-taxxi fuq il-prezzijiet tal-enerġija, kif ukoll mit-taxxi ambjentali sabiex jiġu appoġġati gruppi żvantaġġati.

2. BAŻI ĠURIDIKA, SUSSIDJARJETÀ U PROPORZJONALITÀ

• Bażi ġuridika

Il-proposta se tkun ibbażata fuq l-Artikolu 292 tat-TFUE, flimkien mal-Artikolu 149 tat-TFUE u l-Artikolu 166 tat-TFUE.

• Sussidjarjetà (għall-kompetenza mhux esklużiva)

L-Istati Membri se jfasslu u se jagħzlu l-miżuri u l-investimenti sabiex jiżguraw tranzizzjoni ġusta għan-newtralità klimatika, inklużi miżuri dedikati li jistgħu jipproponu taħt il-finanzjament, l-istrumenti ta' politika u l-mekkanizmi ta' governanza eżistenti.

• Proporzjonalità

L-azzjoni fil-livell tal-Unjoni hija meħtieġa sabiex tinkiseb tranzizzjoni ekoloġika rapida u robusta li twassal għall-miri vinkolanti adottati fil-Liġi Ewropea dwar il-Klima filwaqt li hadd ma jithalla lura, f'konformità mal-Patt Ekoloġiku Ewropew, l-Aġenda Strategika tal-Kunsill Ewropew għall-2019-24, ir-Rapport tal-Parlament Ewropew dwar "Ewropa soċjali b'saħħitha għal Tranzizzjonijiet Ġusti"⁴², ir-Rapport tal-Kumitat Ekonomiku u Soċjali Ewropew dwar "L-ebda Patt Ekoloġiku mingħajr patt soċjali"⁴³, u l-Opinjoni tal-Kumitat tar-Regjun dwar "Ewropa Soċjali b'saħħitha għal Tranzizzjonijiet Ġusti"⁴⁴. Din tirrikjedi wkoll li jiġi żgurat li l-isfidi soċjali u tax-xogħol li jirriżultaw mit-tranzizzjoni ekoloġika jiġu indirizzati b'mod koerenti u effiċjenti fl-Istati Membri kollha.

Skont il-valutazzjoni tal-Kummissjoni fl-UE tal-Pjanijiet Nazzjonali integrati għall-Enerġija u l-Klima finali ppubblikati f'Settembru tal-2020⁴⁵, huma meħtieġa sforzi addizzjonali sabiex tiġi żgurata tranzizzjoni enerġetika nadifa u ġusta fir-regjuni l-aktar affettwati. Il-gwida għall-

⁴² Ir-riżoluzzjoni tal-Parlament Ewropew tas-17 ta' Diċembru 2020 dwar Ewropa soċjali b'saħħitha għal Tranzizzjonijiet Ġusti, (2020/2084(INI)).

⁴³ L-Opinjoni tal-Kumitat Ekonomiku u Soċjali Ewropew dwar "L-ebda Patt Ekoloġiku mingħajr patt soċjali" (l-Opinjoni fuq inizjattiva proprja), KESE 2020/01591 (ĠU C 341, 24.8.2021, p. 23).

⁴⁴ L-Opinjoni tal-Kumitat Ewropew tar-Regjuni – Ewropa Soċjali b'saħħitha għal Tranzizzjonijiet Ġusti, COR 2020/02167 (ĠU C 440, 18.12.2020, p. 42).

⁴⁵ COM(2020) 564 final.

Istati Membri tidher meħtieġa u proporzjonata meta wiehed iqis l-iskala u l-effetti tal-azzjoni proposta.

Sabiex jiġi evitat piż amministrattiv bla bżonn għall-Istati Membri, l-implimentazzjoni tal-gwida ta' politika pprovduta f'din ir-Rakkomandazzjoni se tiġi mmonitorjata permezz tal-proċess tas-Semestru Ewropew u proċessi eżistenti oħra, b'mod partikolari l-Governanza tal-Unjoni tal-Energija u l-Azzjoni Klimatika, kif adegwat.

- **Għażla tal-istrument**

L-istrument propost huwa proposta għal Rakkomandazzjoni tal-Kunsill, li tirrispetta l-prinċipji tas-sussidjarjetà u tal-proporzjonalità. Din tkompli tibni fuq il-korp eżistenti tad-dritt tal-Unjoni Ewropea, u hija konformi mat-tip ta' strumenti disponibbli għall-azzjoni tal-Unjoni Ewropea fl-oqsma tal-impjiegi u l-politika soċjali. Din tistabbilixxi miżuri li għandhom jiġu kkunsidrati mill-Istati Membri u ttiprovdi bażi b'saħħitha għall-kooperazzjoni fil-livell tal-Unjoni Ewropea f'dan il-qasam, filwaqt li tirrispetta bis-sħiħ il-kompetenza tal-Istati Membri fl-oqsma ta' politika rilevanti.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet *ex post*/kontrolli tal-idoneità tal-leġiżlazzjoni eżistenti**

Mhux applikabbli.

- **Konsultazzjonijiet mal-partijiet ikkonċernati**

Is-servizzi tal-Kummissjoni diġà wettqu għadd ta' attivitajiet ta' konsultazzjoni ġenerali u mmirati dwar it-tranzizzjoni ekoloġika, inklużi l-aspetti soċjali u tax-xogħol tagħha, b'mod partikolari permezz ta':

- Konsultazzjonijiet immirati, kif ukoll konsultazzjonijiet pubbliċi online bhala parti mill-pakketti leġiżlattivi "Lesti għall-mira ta' 55 %" ta' Lulju tal-2021 u ta' Diċembru tal-2021 (eż. Is-Sistema tal-UE għall-Iskambju ta' Kwoti tal-Emissjonijiet, id-Direttiva dwar it-Tassazzjoni fuq l-Energija, id-Direttiva dwar l-Effiċjenza Enerġetika, id-Direttiva dwar ir-Rendiment tal-Bini fl-Użu tal-Energija, u oħrajn);
- Laqgħat bilaterali/multilaterali tal-partijiet ikkonċernati, inkluż aktar minn 50 laqgħa dwar ir-revizjoni tal-ETS, b'mod partikolari fil-kuntest tal-pakkett adottat fl-14 ta' Lulju 2021;
- Konsultazzjoni pubblika miftuħa online dwar il-Pjan dwar il-Mira Klimatika għall-2030 (Marzu sa Ġunju tal-2020; aktar minn 1 000 twegiba), wara konsultazzjoni ta' erba' ġimgħat dwar il-Valutazzjoni tal-Impatt tal-Bidu.

Għat-tnejn ta' din il-proposta għal Rakkomandazzjoni tal-Kunsill, f'Ottubru u f'Novembru tal-2021, il-Kummissjoni wettqet **konsultazzjonijiet u skambji mmirati** mal-Kumitat tal-Impjiegi (EMCO), mal-Kumitat tal-Protezzjoni Soċjali (KPS), mal-Kumitat tal-Politika

Ekonomika (KPE), mas-shab soċjali Ewropej, u l-organizzazzjonijiet tas-soċjetà ċivili attivi fil-qasam tal-politiki dwar id-dizabilità, soċjali u tal-impjiegi.

Il-konsultazzjonijiet ipprovdew appoġġ ġenerali għal inizzjattiva li tindirizza l-aspetti soċjali u tax-xogħol tat-tranzizzjoni, filwaqt li żguraw li hadd ma jithalla lura. B'mod aktar speċifiku, il-partijiet qablu, b'mod ġenerali, fuq il-htieġa għal diversi elementi: pakketti ta' politika komprensivi sabiex tinkiseb tranzizzjoni ġusta, inklużi miżuri għat-titjib u t-tigdid tal-ħiliet; l-użu tajjeb tal-politiki u l-istrumenti ta' finanzjament eżistenti, l-evitar tad-duplikazzjoni u tal-piż amministrattiv; fehim imtejjeb tal-impatti fuq l-impjiegi u dawk soċjali tal-politiki dwar it-tibdil fil-klima, inklużi l-effetti fuq il-kwalità tal-impjiegi, u l-monitoraġġ u r-rapportar relatati bbażati fuq "data mill-ħajja reali" u indikaturi rilevanti; l-integrazzjoni tal-ugwaljanza, iżda wkoll talbiet għal aktar fondi u l-bini tal-kapaċità, b'mod partikolari għall-SMEs; l-integrazzjoni fil-mekkaniżmi ta' governanza eżistenti; u l-involviment tas-shab soċjali u tas-soċjetà ċivili fit-tfassil u fl-implimentazzjoni tat-tibdil fil-klima u l-istrateġiji ta' finanzjament għal tranzizzjonijiet ġusti.

Il-Kummissjoni nediet ukoll **Sejha għall-Evidenza miftuha** mid-29 ta' Ottubru 2021 sad-19 ta' Novembru 2021, wara li rċeviet 66 kontribuzzjoni minn firxa wiesgħa ta' partijiet ikkonċernati: awtoritajiet pubbliċi, shab soċjali Ewropej u nazzjonali, organizzazzjonijiet tas-soċjetà ċivili fil-qasam tal-affarijiet soċjali, iżda wkoll organizzazzjonijiet klimatiki u ambjentali u istituzzjonijiet akkademiki u tar-riċerka.

B'mod ġenerali, ir-rispondenti wrew appoġġ qawwi għal strateġija fit-tul dwar it-tranzizzjoni ekoloġika u laqgħu l-enfasi fuq l-impjiegi u l-aspetti soċjali. B'mod aktar speċifiku, l-impatt potenzjali fuq l-inugwaljanzi, l-impjiegi u l-ħiliet issemma f'diversi kontribuzzjonijiet, b'appell ġenerali għall-ġhoti ta' finanzjament adegwat, kif ukoll assistenza teknika rigward l-istrumenti ta' finanzjament disponibbli għall-Istati Membri, b'enfasi partikolari fuq ir-regjuni, is-setturi u l-gruppi vulnerabbli. Il-kontribuzzjonijiet enfasizzaw ukoll il-htieġa akbar li jsir investiment f'inizzjattivi ta' tigdid u titjib tal-ħiliet, fil-bini tal-kapaċità u fl-infrastrutturi. Kien hemm appoġġ ġenerali għat-tishiġ tad-djalogu soċjali u tan-negożjar kollettiv, u xi rispondenti talbu għad-dritt tal-ħaddiema għall-informazzjoni, il-konsultazzjoni u l-kodeċizzjoni. Barra minn hekk, il-maġġoranza l-kbira tal-kontribuzzjonijiet saħqu dwar il-htieġa għal immappjar u analiżi granulari. Issemmew kwistjonijiet oħrajn f'diversi kontribuzzjonijiet, b'mod partikolari miżuri ta' appoġġ permezz ta' introjtu dirett għal ħaddiema u unitajiet domestiċi vulnerabbli, aċċess għal servizzi essenzjali, inkluż it-trasport, u l-iżgurar tas-saħħa u s-sikurezza fuq il-post tax-xogħol li huwa adattat għal "impjiegi ekoloġiċi".

- **Ġbir u użu tal-gharfien espert**

Il-Kummissjoni Ewropea tiġbor għarfien espert fil-politiki soċjali, tal-impjiegi u dawk relatati permezz, fost l-oħrajn, tal-Osservatorju tas-Sitwazzjoni Soċjali (SSM)⁴⁶, sabiex trawwem l-gharfien fl-oqsma tal-politika soċjali, tal-protezzjoni soċjali u tal-impjiegi filwaqt li twettaq riċerka rilevanti għall-politika u bbażata fuq l-evidenza dwar is-sitwazzjoni soċjoekonomika attwali fl-UE. Erba' oqsma ewlenin ta' riċerka huma koperti mill-SSM: Il-faqar, l-inugwaljanza fl-introjtu, l-inugwaljanzi soċjali, is-saħħa u l-benesseri; l-impjiegi, il-qgħad u l-

⁴⁶ <https://ec.europa.eu/social/main.jsp?langId=mt&catId=1049>

eżiti tas-suq tax-xogħol; il-politiki tal-istat soċjali, il-politiki soċjali u l-politiki tas-suq tax-xogħol; u l-impatti fuq is-suq tax-xogħol u dawk distributtivi tal-megatendenzi.

B'segwitu għal avvenimenti preċedenti dwar is-sugġett, f'Novembru tal-2021, l-SSM kellu s-seminar annwali tiegħu tar-riċerka, taht it-titolu "Aspetti Soċjali u tax-Xogħol tat-Tranzizzjoni għan-Newtralità Klimatika". L-avveniment iffoka fuq l-impatti potenzjali tat-tranzizzjoni ekoloġika f'termini ta' impjegi, il-kwalità tal-impjegi, il-ħiliet u impatti distributtivi oħra bħall-faqar enerġetiku u l-aċċess għal servizzi essenzjali.

Skont is-sejbiet ewlenin diskussi mal-esperti, fil-livell aggregat, l-impatt mistenni huwa generalment pozzittiv, bi spinta ta' impjegi mbassra fis-setturi tal-iffrankar tal-enerġija, tal-kostruzzjoni u tal-enerġija rinnovabbli, inkluż għal haddiema b'livell baxx u medju ta' ħiliet. B'kuntrast għal dan, l-impjegi u l-pagi huma mistennija jitnaqqsu fl-"industriji kannella" intensivi fl-enerġija u diffiċli jitnaqqsu, u dan jenfasizza l-ħtieġa għal investment fl-isfida enormi tat-titjib u t-tiġdid tal-ħiliet.

Fost l-istrumenti ta' politika identifikati mill-esperti sabiex titrawwem tranzizzjoni gusta kienu t-taxxi, it-trasferimenti, is-sussidji u r-regolamenti, li kollha jnvolvu livelli differenti ta' ekwità u effiċjenza. L-esperti qablu b'mod ġenerali fuq l-importanza tat-tpaċija, permezz ta' trasferimenti u sussidji, ta' ċerti effetti rigressivi jew sproporzjonati b'mod partikolari għal familji b'introjtu baxx u b'introjtu medju baxx, ukoll sabiex jattiraw u jissalvagwardjaw l-aċċettazzjoni soċjali tal-miżuri ta' politika.

Is-seminar identifika wkoll oqsma li jistgħu jibbenefikaw minn aktar riċerka, inkluż dwar: (a) id-dimensjoni ġeospazjali tal-impjegi, l-effetti soċjali u distributtivi tal-azzjoni klimatika, inkluż permezz ta' simulazzjonijiet ulterjuri li jkopru l-pajjiżi kollha tal-UE u l-istima tal-impatti skont iż-żona u l-grad ta' urbanizzazzjoni; (b) l-integrazzjoni tal-mudelli makro u mikro, inkluż immudellar aktar granulari tat-tranzizzjonijiet tas-suq tax-xogħol, b'mod partikolari fis-setturi kollha, u l-ħtiġijiet ta' investment soċjali relatati sabiex jiġi appoġġat it-tiġdid tal-ħiliet u t-titjeb tal-ħiliet; (c) l-integrazzjoni tad-distribuzzjoni tal-introjtu u tal-mudelli tal-baġit tal-unitajiet domestiċi fil-mudelli makro ta' bażi; u (d) l-iżvilupp ta' indikaturi ta' "natura ekoloġika" fil-kompiti, l-impjegi u l-ħiliet.

• **Valutazzjoni tal-impatt**

L-istrument propost – Rakkomandazzjoni tal-Kunsill – joffri gwida dwar l-implimentazzjoni ta' politiki soċjali, tal-impjegi u politiki relatati sabiex jiġu indirizzati l-isfidi tat-tranzizzjoni ekoloġika. Madankollu, peress li jipprovdi gwida flessibbli lill-Istati Membri fir-rigward tal-għażla u t-tfassil tal-miżuri, ma hijiex meħtieġa valutazzjoni tal-impatt.

Dokument ta' Hidma tal-Persunal li jakkumpanjah jipprovdi ħarsa ġenerali u diskussjoni tal-evidenza disponibbli li tiffred l-interventi ta' politika rakkomandati, filwaqt li jibni fuq l-analizi preżentati fir-rapporti ta' valutazzjoni tal-impatt rilevanti li jakkumpanjaw il-Komunikazzjoni dwar il-Pjan dwar il-Mira Klimatika għall-2030 u l-inizjattivi tal-pakkett "Lesti għall-mira ta' 55 %". Dan jintegra evidenza ġdida minn analizi addizzjonali mwettqa mill-Kummissjoni Ewropea, inklużi aġġornamenti tal-indikaturi tal-faqar enerġetiku skont il-kategorija ta' introjtu għal dawk l-Istati Membri li għalihom diġà hemm *data* tal-2020 disponibbli fil-bażi ta' *data* EU-SILC. Fl-aħħar nett, jibbenefika mill-feedback riċevut matul konsultazzjonijiet immirati fil-ħarifa tal-2021, meta l-Kummissjoni Ewropea ikkomunikat, fost l-oħrajn, mal-Istati Membri, is-shab soċjali, is-soċjetà ċivili, inkluż iż-żgħażaġh, u l-esperti fil-qasam tal-analizi tas-suq tax-xogħol, tal-politika soċjali u tat-tranzizzjoni gusta.

Uħud mill-aktar biċċiet ta' evidenza rilevanti jikkonċernaw l-aspetti ta' politika li ġejjin:

Id-dimostrazzjoni ta' kif il-potenzjal tal-holqien tal-impjiegi tat-tranzizzjoni jiddependi kemm fuq l-appoġġ attiv għat-tranzizzjonijiet tas-suq tax-xogħol kif ukoll fuq il-kapaċità tal-haddiema li jiksbu sett ta' hiliet adattat għal suq tax-xogħol u xenarju industrijali kkaratterizzat minn impjiegi ekoloġiċi u proċessi ta' produzzjoni li ma jagħmlux hsara lill-klima.

L-għoti ta' evidenza ta' mmudellar għall-kapaċità li l-introjtu mit-taxxa jiġi ttrasferit lil hinn mix-xogħol lejn il-ġenerazzjoni tal-introjtu relatata mal-klima, sabiex jiġu internalizzati l-esternalitajiet ambjentali negattivi billi jiġi promoss il-“prinċipju ta' min inigges iħallas” u jittejjbu l-eżiti tas-suq tax-xogħol filwaqt li jitnaqqas l-esponiment għall-perikli ambjentali, b'mod partikolari għal dawk l-aktar vulnerabbli, kif ukoll għall-kapaċità li jittaffew l-effetti distributtivi negattivi permezz ta' miżuri mmirati li jittrasferixxu lura l-introjtu mit-taxxi fuq l-enerġija u l-ipprezzar tal-karbonju lill-unitajiet domestiċi l-aktar affettwati, b'mod partikolari dawk vulnerabbli.

L-enfasi fuq kif investimenti dedikati fl-effiċjenza enerġetika, id-dekarbonizzazzjoni tat-tishin, tat-tkessiħ u tat-trasport, l-aċċess għal servizzi essenzjali, inklużi soluzzjonijiet alternattivi ta' mobbiltà sostenibbli, u s-sensibilizzazzjoni, ikkomplementati fejn meħtieġ b'appoġġ temporanju u mmirat permezz ta' introjtu dirett għall-konsumaturi u l-unitajiet domestiċi vulnerabbli, jistgħu jiżguraw tranzizzjoni tal-enerġija ġusta u inklużiva, b'enfasi fuq l-aktar persuni u unitajiet domestiċi affettwati, b'mod partikolari dawk vulnerabbli.

- **Idoneità regolatorja u simplifikazzjoni**

Mhux applikabbli.

- **Drittijiet fundamentali**

Ma ġie identifikat l-ebda impatt negattiv fuq id-drittijiet fundamentali. Għall-kuntrarju, l-inizjattiva tippromwovi d-drittijiet stabbiliti fil-Karta tad-Drittijiet Fundamentali tal-Unjoni Ewropea, inklużi t-titoli ta' Ugwaljanza u Solidarjetà, bħad-dritt għal kundizzjonijiet tax-xogħol ġusti (l-Artikolu 31), id-dritt għall-edukazzjoni (l-Artikolu 14), u d-dritt għas-sigurtà soċjali u l-assistenza soċjali (l-Artikolu 34), li jirreferi għall-benefiċċji tas-sigurtà soċjali u s-servizzi soċjali li jipprovdu protezzjoni f'ċerti każijiet, kif ukoll id-dritt għal għajjnuna soċjali u għal għajjnuna għall-akkomodazzjoni.

4. IMPLIKAZZJONIJIET BAĠITARJI

Din il-proposta għal Rakkomandazzjoni ma teħtieġx riżorsi addizzjonali mill-baġit tal-UE.

L-opportunitajiet ta' finanzjament skont il-baġit tal-UE relatati mat-tranzizzjoni ġusta lejn in-newtralità klimatika diġà huma disponibbli f'konformità mal-politika tal-oġġettivi u l-logika tal-intervent tal-fondi u l-programmi differenti⁴⁷.

Ir-Rakkomandazzjoni tinkludi gwida li tirreferi għall-baġits nazzjonali u r-rwol possibbli tagħhom fl-implimentazzjoni tar-Rakkomandazzjoni.

⁴⁷ Harsa ġenerali lejn l-istrumenti ta' finanzjament rilevanti u l-interkonnessjonijiet tagħhom, kif ukoll ir-rwol tagħhom fl-indirizzar tar-rakkomandazzjonijiet magħmula skont din il-proposta, huma deskritti f'aktar dettall fid-Dokument ta' Hidma tal-Persunal li jakkumpanjah (SWD(2021) 452).

5. ELEMENTI OHRA

- **Pjanijiet ta' implimentazzjoni u arrangamenti dwar il-monitoraġġ, l-
evalwazzjoni u r-rapportar**

Huwa propost li l-Kummissjoni tkompli timmonitorja l-implimentazzjoni ta' din ir-Rakkomandazzjoni tal-Kunsill f'kooperazzjoni mal-Istati Membri fil-kuntest tas-Semestru Ewropew.

Barra minn hekk, huwa propost li l-Istati Membri jqisu din ir-Rakkomandazzjoni tal-Kunsill fl-aġġornament tal-Pjanijiet Nazzjonali għall-Energija u l-Klima (NECPs) integrati tagħhom fl-2023 (għall-abbozzi tal-NECPs) u fl-2024 (għall-NECPs finali) skont l-Artikolu 14 tar-Regolament (UE) 2018/1999 dwar il-Governanza tal-Unjoni tal-Energija u tal-Azzjoni Klimatika ("ir-Regolament dwar il-Governanza") u fir-rapporti ta' progress nazzjonali dwar l-enerġija u l-klima tagħhom skont l-Artikolu 17 ta' dak ir-Regolament. B'mod partikolari, ir-Rakkomandazzjoni jenhtieg li tinforma l-integrazzjoni ta' aspetti ta' tranżizzjoni ġusta fil-miżuri u fl-azzjonijiet previsti taht kull waħda mill-ħames dimensjonijiet tal-Unjoni tal-Energija deskritti fl-Artikolu 1(2) tar-Regolament dwar il-Governanza. Ir-Rakkomandazzjoni jenhtieg li tinforma wkoll azzjonijiet u miżuri nazzjonali speċifiċi mmirati lejn l-indirizzar tal-impjiegi, il-hiliet, il-faqar enerġetiku u aspetti soċjali u distributtivi oħrajn tas-suq intern tal-enerġija, fejn l-Istati Membri jagħzlu li jieħdu tali azzjonijiet, u b'hekk jappoġġawhom, b'mod partikolari dawk b'numru sinifikanti ta' unitajiet domestiċi fil-faqar enerġetiku, sabiex jiddeskrivu politiki u miżuri adegwati li jindirizzaw il-kwistjoni fl-NECPs integrati tagħhom f'konformità mal-Artikolu 3(3d), inklużi miżuri ta' politika soċjali u programmi u politiki nazzjonali rilevanti oħra.

Permezz tal-mekkaniżmu ta' sorveljanza multilaterali u l-mekkaniżmi ta' governanza stabbiliti, il-Kummissjoni se tanalizza l-impatti possibbli tat-tranżizzjoni, se tidentifika l-aktar persuni affettwati u se tindirizza, fejn xieraq, rakkomandazzjonijiet speċifiċi għall-pajjiż lill-Istati Membri fil-kuntest tas-Semestru Ewropew, fuq bażi tal-linji gwida għall-politiki dwar l-impjiegi u dawk soċjali tal-Istati Membri.

- **Dokumenti ta' spjegazzjoni (għad-direttivi)**

Mhux applikabbli.

- **Spjegazzjoni fid-dettall tad-dispożizzjonijiet speċifiċi tal-proposta**

§ 1 sa 2 jindikaw is-sugġett, l-oġġettivi u l-istruttura ta' din ir-Rakkomandazzjoni.

§ 3 tinkludi definizzjonijiet li għandhom jiġu applikati għall-fini tar-Rakkomandazzjoni.

§ 4 sa 7 jirrakkomandaw lill-Istati Membri jistabbilixxu u jimplementaw pakketti ta' politika komprensivi u koerenti għal tranżizzjoni ekoloġika ġusta bil-għan li jipprovdu appoġġ attiv għal impjiegi ta' kwalità; jiżguraw aċċess għal edukazzjoni, taħriġ u taġġim tul il-ħajja ta' kwalità u inklużivi; jipprovdu għal sistemi ta' benefiċċji fiskali ġusti u ta' protezzjoni soċjali; jiżguraw aċċess għal servizzi essenzjali affordabbli u għall-akkomodazzjoni bħala parti mit-tranżizzjoni lejn in-newtralità klimatika.

§ 8 sa 9 jirrakkomandaw lill-Istati Membri jistabbilixxu u jimplementaw elementi trasversali oħrajn li jippromwovu tranżizzjoni ekoloġika ġusta u inklużiva, b'mod partikolari bil-ħsieb li jiġi żgurat approċċ inklużiv tal-ekonomija kollha, u jipprovdu għal bażi ta' evidenza

b'saħħitha li hija meħtieġa sabiex jiġu stabbiliti politiki soċjali u tas-suq tax-xogħol sodi li jippromwovu tranżizzjoni ġusta u inkluziva.

§ 10 tirrakkomanda lill-Istati Membri jagħmlu l-aħjar użu mill-finanzjament pubbliku u privat bil-għan li jipprovdu appoġġ finanzjarju effettiv, b'mod partikolari billi jimpenjaw u jużaw riżorsi nazzjonali adegwati; jfasslu taħlita adegwata ta' miżuri fil-pjanijiet nazzjonali skont il-Fond Soċjali għall-Klima propost; u jiżguraw l-użu koerenti u ottimali tal-finanzjament marbut mat-tranżizzjoni ġusta fil-livelli kollha, inkluż fil-livell tal-UE.

§ 11 tilqa' l-intenzjoni tal-Kummissjoni li tiegħu azzjonijiet ta' segwitu għar-Rakkomandazzjoni tal-Kunsill, b'mod partikolari bil-ħsieb li tippromwovi dibattitu pubbliku dwar it-tranżizzjoni ġusta, it-titjib tal-bażi tad-*data* u l-metodoloġija, il-monitoraġġ u l-analizi tal-prospetti, ir-rieżami tal-progress fl-implimentazzjoni ta' din ir-Rakkomandazzjoni fil-kuntest tas-sorveljanza multilaterali b'mod partikolari fis-Semestru Ewropew u fil-kuntest tal-Unjoni tal-Energija u tal-Azzjoni Klimatika.

Proposta għal

RAKKOMANDAZZJONI TAL-KUNSILL

dwar l-iżgurar ta' tranzizzjoni ġusta lejn in-newtralità klimatika

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 166(4), u l-Artikolu 292 flimkien mal-Artikolu 149 tiegħu.

Wara li kkunsidra l-proposta tal-Kummissjoni Ewropea,

Billi:

- (1) L-emissjonijiet tal-gassijiet serra jeħtieġ li jitnaqqsu b'mod urgenti, b'mod partikolari sabiex titnaqqas iż-żieda fil-livell tal-baħar u l-probabbiltà ta' avvenimenti estremi tat-temp li diġà jaffettwaw lil kull reġjun madwar id-dinja⁴⁸ u sabiex jitnaqqsu l-kostijiet ekonomiċi u soċjali assoċjati mal-effetti tat-tiġhin globali⁴⁹. L-Unjoni u l-Istati Membri tagħha huma Partijiet għall-Ftehim ta' Pariġi adottat skont il-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) f'Diċembru tal-2015 ("il-Ftehim ta' Pariġi")⁵⁰, li jorbot lill-Partijiet tiegħu sabiex iżommu ż-żieda fit-temperatura medja globali għal ferm anqas minn 2 °C 'il fuq mil-livelli preindustrijali u sabiex isegwu sforzi sabiex jillimitaw iż-żieda fit-temperatura għal 1,5 °C 'il fuq mil-livelli preindustrijali.
- (2) It-tibdil fil-klima u d-degradazzjoni ambjentali jipprezentaw theddid serju li jeħtieġ azzjoni urgenti, kif affermat mill-ġdid reċentement fis-Sitt Rapport ta' Valutazzjoni tal-Grupp Intergovernattiv ta' Esperti dwar it-Tibdil fil-Klima (IPCC) fuq il-Bażi tax-Xjenza Fizika. It-tbatija tal-bniedem u t-telf ekonomiku li jirriżultaw minn avvenimenti estremi aktar frekwenti relatati mal-klima, bħall-għargħar, il-mewg tas-sħana, in-nixfiet u n-nirien fil-foresti, qegħdin isiru aktar komuni. Fl-UE, dan it-telf diġà jammonta għal medja ta' aktar minn EUR 12-il biljun fis-sena⁵¹. Dan it-telf jista' jilhaq EUR 175 biljun addizzjonali (1,38 % tal-PDG tal-UE) fis-sena jekk it-tiġhin globali jilhaq 3 °C oghla mil-livelli preindustrijali. 3 °C meta mqabbel ma' EUR 65 biljun għal 2 °C u EUR 36 biljun fis-sena għal 1,5 °C. Dan ikun ta' dannu sproporzjonat għal ċerti gruppi, b'mod partikolari għal persuni li diġà jinsabu f'sitwazzjonijiet vulnerabbli u f'reġjuni li diġà qegħdin jiffaċċjaw sfidi.

⁴⁸ IPCC, 2021: It-Tibdil fil-Klima 2021: Il-Bażi tax-Xjenza Fizika. Contribution of Working Group I to the Sixth Assessment Report of the Intergovernmental Panel on Climate Change.

⁴⁹ JRC, PESETA IV, <https://ec.europa.eu/jrc/en/peseta-iv/economic-impacts>.

⁵⁰ Il-Ftehim ta' Pariġi (ĠU L 282, 19.10.2016, p. 4).

⁵¹ Il-Kummissjoni Ewropea (2021), PESETA IV study "Climate change impacts and adaptation in Europe", Centru Kongunt tar-Ricerka, Sevilla, <http://ec.europa.eu/jrc/en/peseta-iv>.

- (3) Il-Patt Ekoloġiku Ewropew⁵² jistabbilixxi l-istrategġija sabiex l-Unjoni ssir l-ewwel kontinent b'newtralità klimatika u jittrasforma l-Unjoni f'soċjetà sostenibbli, aktar ġusta u aktar prospera li tirrispetta l-limiti tal-pjaneta. Il-ħtieġa għal tranżizzjoni ġusta hija parti integrali mill-Patt Ekoloġiku li enfasizza li l-ebda persuna u l-ebda post ma jenħtieġ li jithallew lura. Il-Liġi Ewropea dwar il-Klima⁵³ tistabbilixxi objettiv vinkolanti għall-Unjoni kollha ta' newtralità klimatika sal-2050 u mira intermedja vinkolanti ta' tnaqqis domestiku nett fl-emissjonijiet tal-gassijiet serra ta' mill-anqas 55 % sal-2030 meta mqabbla mal-livelli tal-1990. It-Tmien Programm ta' Azzjoni Ambjentali sal-2030⁵⁴ għandu l-għan li jipproteġi, jikkonserva u jsaħħaħ il-kapital naturali tal-Unjoni u jipproteġi s-saħħa u l-benesseri taċ-ċittadini minn riskji u impatti relatati mal-ambjent.
- (4) It-trasformazzjoni għal ekonomija u għal soċjetà b'newtralità klimatika teħtieġ azzjoni ta' politika komprensiva u investiment sostanzjali f'ħafna oqsma, bħall-azzjoni klimatika, l-enerġija, l-ambjent, l-industrija, ir-riċerka u l-innovazzjoni.⁵⁵ Sabiex tintlaħaq il-mira vinkolanti fil-livell tal-Unjoni għall-2030, il-Kummissjoni ressqet il-pakkett "Lesti għall-mira ta' 55 %" ⁵⁶ fl-14 ta' Lulju 2021. Dan il-pakkett jinkludi proposti għall-aġġornament tal-leġiżlazzjoni rilevanti, inklużi s-Sistema tal-UE għall-Iskambju ta' Kwoti tal-Emissjonijiet (ETS)⁵⁷, id-Direttivi dwar it-tassazzjoni tal-enerġija, l-effiċjenza enerġetika u l-enerġija rinnovabbli, ir-Regolament dwar l-istandards tal-emissjonijiet tas-CO₂ għall-karozzi u l-vannijiet, ir-Regolament dwar l-inkluzjoni tal-emissjonijiet u l-assorbimenti tal-gassijiet serra mill-użu tal-art, it-tibdil fl-użu tal-art u l-forestrija, id-Direttiva dwar l-infrastruttura tal-fjuwils alternattivi, u r-Regolament dwar il-kondiviżjoni tal-isforzi fir-rigward tas-setturi barra mill-ETS attwali, jiġifieri s-setturi tat-trasport u tal-binjiet. Dan jinkludi wkoll proposti leġiżlattivi ġodda, b'mod partikolari sabiex jiġi appoġġat l-użu ta' fjuwils aktar nodfa fis-setturi tal-avjazzjoni u tat-trasport marittimu, kif ukoll sabiex jiġi introdott Mekkanizmu ta' Aġġustament tal-Karbonju fil-Fruntiera u jiġi stabbilit Fond Soċjali għall-Klima, li huwa direttament relatat mal-introduzzjoni proposta ta' sistema għall-iskambju ta' kwoti tal-emissjonijiet għall-fjuwils użata fil-binjiet u fit-trasport bit-triq. Il-pakkett "Lesti għall-mira ta' 55 %", flimkien ma' miżuri meħuda fil-livell tal-UE sabiex jiġu appoġġati u incentivati l-investimenti pubbliċi u privati meħtieġa se jgħinu sabiex jiġi appoġġat u aċċellerat it-tkabbir ta' swieq ġodda, pereżempju għal fjuwils

⁵² Il-Komunikazzjoni tal-Kummissjoni "Il-Patt Ekoloġiku Ewropew", COM(2019) 640 final.

⁵³ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 ("il-Liġi Ewropea dwar il-Klima") (ĠU L 243, 9.7.2021, p. 1).

⁵⁴ Proposta għal Deċiżjoni tal-Parlament Ewropew u tal-Kunsill dwar Programm Ġenerali ta' Azzjoni Ambjentali tal-Unjoni sal-2030, COM(2020) 652 final.

⁵⁵ Pereżempju fir-rigward tal-infrastruttura, l-Ewropa se tkun teħtieġ madwar EUR 350 biljun f'investiment addizzjonali fis-sena matul dan id-deċennju sabiex tilhaq il-mira tagħha għat-tnaqqis tal-emissjonijiet sal-2030 fis-sistemi tal-enerġija biss, flimkien mal-EUR 130 biljun li se tkun teħtieġ għal għanijiet ambjentali oħrajn.

⁵⁶ Il-Komunikazzjoni tal-Kummissjoni "Lesti għall-mira ta' 55 %": nilhqu l-Mira Klimatika tal-UE għall-2030 fi triqitna lejn in-newtralità klimatika", COM(2021) 550 final.

⁵⁷ Proposta għal Direttiva tal-Parlament Ewropew u tal-Kunsill li temenda d-Direttiva 2003/87/KE li tistabbilixxi sistema għall-iskambju ta' kwoti ta' emissjonijiet tal-gassijiet serra ġewwa l-Unjoni, id-Deċiżjoni (UE) 2015/1814 dwar l-istabbiliment u l-funzjonament ta' riżerva tal-istabbiltà tas-suq għall-iskema ta' negozjar tal-emissjonijiet tal-gassijiet serra tal-Unjoni u r-Regolament (UE) 2015/757, COM(2021) 551 final.

nodfa u vetturi b'emissjonijiet baxxi, u b'hekk jitnaqqsu l-kostijiet tat-tranzizzjoni sostenibbli kemm ghan-negozji kif ukoll ghač-čittadini.

- (5) L-Istati Membri impenjaw ruħhom fl-Agenda Strategika tal-Kunsill Ewropew għall-2019 sal-2024 sabiex jiżguraw tranzizzjoni ġusta lejn in-newtralità klimatika li hija inklużiva u li ma thalli 'l hadd lura. Fil-livell internazzjonali, l-Istati Membri approvaw l-Għanijiet ta' Żvilupp Sostenibbli tan-NU u rratifikaw il-Ftehim ta' Pariġi, li jirreferu għall-htigijiet ta' tranzizzjoni ġusta tal-forza tax-xogħol u l-promozzjoni ta' xogħol decenti u impjiegi ta' kwalità. Il-Linji Gwida tal-ILO jipprovdu qafas ta' politika stabbilit fil-livell internazzjonali għal tranzizzjoni ġusta lejn ekonomiji u soċjetajiet ambjentalment sostenibbli għal kulhadd.⁵⁸ Barra minn hekk, 54 firmatarju (pajjiži u shab soċjali) approvaw id-Dikjarazzjoni ta' Silesia dwar is-Solidarjetà u t-Tranzizzjoni Ġusta tal-2018, adottata fil-COP-24 f'Katowice, inkluża l-Kummissjoni Ewropea f'isem l-Unjoni Ewropea⁵⁹ u 21 Stat Membru individwali tal-UE. L-Unjoni Ewropea u għaxar Stati Membri individwali ffirmaw id-Dikjarazzjoni tal-2021 dwar l-appoġġ tal-kundizzjonijiet għal tranzizzjoni ġusta fuq livell internazzjonali, adottata fis-COP-26 fi Glasgow, b'impenn li tiġi inkluża informazzjoni dwar tranzizzjoni ġusta fir-Rapporti ta' Trasparenza Biennali fil-kuntest tar-rapportar dwar il-politiki u l-miżuri tagħna sabiex jinkisbu l-kontribuzzjonijiet stabbiliti fil-livell nazzjonali tagħna.
- (6) Il-ġustizzja u s-solidarjetà huma principji fundamentali tal-politiki tal-Unjoni lejn tranzizzjoni ekoloġika u rekwiżiti għall-appoġġ pubbliku wiesa' u sostnut tagħha. Il-Patt Ekoloġiku Ewropew jenfasizza li t-tranzizzjoni trid tkun ġusta u inklużiva, u trid tpoġġi lin-nies l-ewwel u tagħti attenzjoni partikolari għall-appoġġ ta' dawk ir-reġjuni, l-industriji, il-haddiema, l-unitajiet domestiċi u l-konsumaturi li se jiffaċċjaw l-akbar sfidi. Barra minn hekk, il-Komunikazzjoni dwar Ewropa Soċjali b'Saħħitha għal Tranzizzjonijiet Ġusti⁶⁰ tenfasizza li l-implimentazzjoni tal-Patt Ekoloġiku Ewropew se tagħti lill-Ewropa l-għodod sabiex tistinka għal aktar fir-rigward tal-konverġenza f'livelli oġhla, il-ġustizzja soċjali u l-prosperità kondiviza.
- (7) Il-Pjan ta' Azzjoni tal-Pilastru Ewropew tad-Drittijiet Soċjali⁶¹ jenfasizza li l-unità, il-koordinazzjoni u s-solidarjetà huma meħtieġa għall-mixja lejn deċennju aktar ekoloġiku u digitali li fih l-Ewropej jistgħu jirnexxu. Huwa ppropona tliet miri ewlenin tal-UE għall-2030, jiġifieri li mill-anqas 78 % tal-popolazzjoni ta' bejn l-20 u l-64 sena jenħtieġ li tkun f'impjieg sal-2030⁶²; mill-anqas 60 % tal-adulti kollha jenħtieġ li jipparteċipaw fit-taħriġ kull sena⁶³; in-numru ta' persuni f'riskju ta' faqar

⁵⁸ Il-linji gwida jiddefinixxu l-kunċett ta' tranzizzjoni ġusta u jitolbu lil dawk li jfasslu l-politika u lis-shab soċjali jippromwovv tranzizzjoni ġusta fil-livell globali.

⁵⁹ Is-Segretarjat Ġenerali tal-Kunsill, 14545/1/18 REV1 tas-26 ta' Novembru 2018.

⁶⁰ Il-Komunikazzjoni tal-Kummissjoni "Ewropa Soċjali b'Saħħitha għal Tranzizzjonijiet Ġusti", COM(2020) 14, li tnedi l-konsultazzjoni pubblika għall-Pjan ta' Azzjoni tal-Pilastru Ewropew tad-Drittijiet Soċjali.

⁶¹ Il-Komunikazzjoni tal-Kummissjoni "Il-Pjan ta' Azzjoni tal-Pilastru Ewropew tad-Drittijiet Soċjali", COM(2021) 102 final. Il-Pilastru Ewropew tad-Drittijiet Soċjali, ipproklamta u ffirmat mill-Kunsill tal-Unjoni Ewropea, mill-Parlament Ewropew u mill-Kummissjoni fis-Summit ta' Gothenburg f'Novembru tal-2017, huwa l-kumpass li jiggwida lill-Unjoni lejn Ewropa soċjali b'saħħitha.

⁶² Sabiex jintlaħaq dan l-għan ġenerali, l-Ewropa trid tistinka sabiex tal-anqas tnaqqas bin-nofs id-differenza bejn il-ġeneri fl-impjiegi meta mqabbla mal-2019; sabiex tnaqqas is-sehem taż-żgħażaġh (ta' bejn il-15 u d-29 sena) barra mill-edukazzjoni, mill-impjieg jew mit-taħriġ (NEETs) għal 9 %, u sabiex iżżid il-provvista ta' edukazzjoni u kura bikrija formali tat-tfal (ECEC).

⁶³ B'mod partikolari, mill-anqas 80 % ta' dawk li għandhom bejn is-16 u l-74 sena jenħtieġ li jkollhom hliet digitali baziċi, u t-tluq bikri mill-iskola jenħtieġ li jkompli jitnaqqas filwaqt li l-partecipazzjoni fl-edukazzjoni sekondarja tat-tieni livell għandha tiżdied.

jew ta' esklużjoni soċjali jenħtieg li jitnaqqas b'mill-anqas 15-il miljun sal-2030⁶⁴. Dawn il-miri ewlenin tal-2030 intlaqgħu mill-mexxejja tal-UE fid-Dikjarazzjoni ta' Porto ta' Mejju tal-2021⁶⁵ u mill-Kunsill Ewropew ta' Ġunju tal-2021.

- (8) Permezz tal-istabbiliment ta' politiki ta' akkumpanjament xierqa⁶⁶, it-tranzizzjoni ekoloġika tista', b'mod aggregat, tohloq madwar miljun impjieg ta' kwalità addizzjonali⁶⁷ fl-UE sal-2030 u 2 miljuni sal-2050⁶⁸, f'setturi bħal dawk tal-konstruzzjoni, tal-ICT jew tal-enerġija rinnovabbli, filwaqt li jittaffa t-tnaqqis fit-tul ta' impjegi li jirrikjedu ħiliet medji bħala riżultat tal-awtomatizzazzjoni u d-digitalizzazzjoni. Madankollu, f'xenarju pessimistiku, l-impatti tat-tranzizzjoni ekoloġika lejn in-newtralità klimatika flimkien ma' taħlita ta' politiki mhux adegwati jistgħu jimplikaw telf ta' impjegi u tal-PDG sa 0,39 % fl-Unjoni, u telf ta' impjegi sa 0,26 %⁶⁹.
- (9) L-impatti tat-tranzizzjoni ekoloġika fuq in-negozju u l-impjegi se jvarjaw skont is-settur, il-professjoni, ir-regjun u l-pajjiż, u dan jimplika bidliet fl-impjegi fi hdan is-setturi u l-ekosistemi industrijali, kif ukoll riallokazzjonijiet kbar tax-xogħol bejniethom⁷⁰. Ir-ristrutturar u l-aġġustament fil-kumpaniji, fis-setturi u fl-ekosistemi kkonċernati jeħtieġu l-iżvilupp ta' mudelli godda ta' negozju u riallokazzjonijiet kbar tax-xogħol fis-setturi u fir-regjuni kollha. Pereżempju, it-telf tal-impjegi huwa mistenni f'xi attivitajiet ta' estrazzjoni jew fil-produzzjoni tal-enerġija bbażata fuq il-fjuwils fossili, kif ukoll f'partijiet tas-settur tal-karozzi. Min-naħa l-oħra, huma mistennija opportunitajiet godda ta' impjegi f'aktivitajiet ta' zamma tal-valur ċirkolari u fil-produzzjoni sostenibbli tat-trasport u l-enerġija. Għalhekk, l-Istati Membri jenħtieg li jsegwu approċċi granulari, b'enfasi fuq ir-regjuni u l-ekosistemi individwalikkonċernati, f'kollaborazzjoni mas-sħab soċjali u/jew mal-awtoritajiet u l-partijiet ikkonċernati lokali u reġjonali.
- (10) Bil-ħolqien ta' opportunitajiet ta' xogħol ta' kwalità għal kulhadd flimkien ma' miżuri meħuda sabiex jittaffa u jiġi evitat il-faqar enerġetiku u tat-trasport, it-tranzizzjoni ekoloġika tista' tikkontribwixxi sabiex jiżdied l-introjtu u jitnaqqas l-inugwaljanzi u l-faqar b'mod ġenerali⁷¹. B'hekk tista' tgħin sabiex jiġu indirizzati l-inugwaljanzi

⁶⁴ Minn 15-il miljun persuna li għandhom jinħarġu mill-faqar jew mill-esklużjoni soċjali, mill-anqas 5 miljuni jenħtieg li jkunu tfal.

⁶⁵ Il-Kunsill Ewropew, Id-Dikjarazzjoni ta' Porto, 8.5.2021.

⁶⁶ Il-Komunikazzjoni tal-Kummissjoni "Lesti għall-mira ta' 55 %": nilhqu l-Mira Klimatika tal-UE għall-2030 fi triqitna lejn in-newtralità klimatika", COM(2021) 550 final.

⁶⁷ Id-Dokument ta' Hidma tal-Persunal tal-Kummissjoni, Il-Valutazzjoni tal-Impatt li takkumpanja l-Komunikazzjoni "Inżidu l-ambizzjoni klimatika tal-Ewropa għall-2030 - Ninvestu f'futur newtrali għall-klima għall-benefiċċju tal-poplu tagħna", SWD(2020) 176 final. Projezzjonijiet ibbażati fuq E-QUEST bl-użu ta' xenarju ta' "tassazzjoni aktar baxxa ta' haddiema b'livell baxx ta' ħiliet".

⁶⁸ Il-Kummissjoni Ewropea (2019), "Sustainable growth for all: choices for the future of Social Europe, Employment and Social Developments in Europe 2019", l-4 ta' Lulju 2019. Abbażi tal-analizi fil-fond li takkumpanja l-Komunikazzjoni tal-Kummissjoni COM(2018) 773.

⁶⁹ SWD(2020) 176 final.

⁷⁰ SWD(2020) 176 final.

⁷¹ Il-Kummissjoni Ewropea (2019), "Sustainable growth for all: choices for the future of Social Europe, Employment and Social Developments in Europe 2019", il-Kapitolu 5, l-4 ta' Lulju 2019, u l-Kummissjoni Ewropea (2020), "Leaving no one behind and striving for more: fairness and solidarity in the European social market economy", Employment and Social Developments in Europe 2020", il-Kapitolu 4.2.2, il-15 ta' Settembru 2020. Il-faqar ġenerali f'dan il-kuntest jitkejjel bl-użu tal-indikatur miftiehem għar-rata tar-riskju

soċjoekonomiċi u l-esklużjoni soċjali li kienu jeżistu qabel, ittejjeb is-saħħa u l-benesseri, u tippromwovi l-ugwaljanza. Jenħtiegħ li tingħata attenzjoni partikolari lil ċerti gruppi tal-popolazzjoni, b'mod partikolari dawk li huma diġà f'sitwazzjonijiet vulnerabbli. B'mod partikolari dawn jinkludu unitajiet domestiċi b'introjtu baxx u medju baxx, li jonfqu sehem għoli mill-introjtu tagħhom fuq servizzi essenzjali bħall-enerġija, it-trasport u l-akkomodazzjoni, kif ukoll intrapriżi mikro, żgħar u ta' daqs medju. Ir-rizultati tal-immudellar juru li l-kwistjoni ta' jekk it-taxxi ambjentali humiex progressivi jew rigressivi se tiddependi l-aktar fuq it-tfassil tal-istrument, inkluz, pereżempju, il-punt sa fejn it-tnaqqis fit-taxxa fuq l-introjtu jew għażliet oħra għar-riċiklaġġ tal-introjtu huma mmirati lejn persuni b'introjtu baxx⁷².

- (11) Attivitajiet ta' żamma tal-valur ċirkolari (inkluzi mudelli tan-negozju ta' tiswija, użu mill-ġdid, manifattura mill-ġdid u servitizzazzjoni) jistgħu jrawmu aċċess affordabbli u sostenibbli għall-prodotti u s-servizzi. Dawn jiġġeneraw ukoll impjiegi u opportunitajiet f'diversi livelli ta' hili, inkluz għan-nisa, għall-persuni b'dizabilità u għall-gruppi f'sitwazzjonijiet vulnerabbli, b'intrapriżi tal-ekonomija soċjali attivi f'dawn l-oqsma. Bl-evitar ta' xiri ta' affarijiet godda, inaqqsu bil-kbir l-emissjonijiet tal-karbonju, filwaqt li l-impjiegi maħluqa huma qrib il-prodotti li jeħtiegħ li jinżammu, jiġu rinnovati jew kondiviżi.
- (12) Skont l-aħħar *data* disponibbli fl-EU-SILC għall-2019 u l-2020⁷³, il-faqar enerġetiku affettwa lil madwar 8 % tal-popolazzjoni tal-UE, jiġifieri aktar minn 35 miljun persuna, li ma setgħux iżommu djarhom sħan b'mod adegwat, b'differenzi sinifikanti bejn l-Istati Membri u bejn il-kategoriji tal-introjtu⁷⁴. B'mod ġenerali, l-Osservatorju tal-Faqar Enerġetiku jistma li aktar minn 50 miljun unità domestika fl-Unjoni Ewropea jesperjenzaw il-faqar enerġetiku. Il-faqar enerġetiku, li jirrizulta minn taħlita ta' introjtu baxx, sehem għoli mill-introjtu disponibbli li jintefaq fuq l-enerġija u effiċjenza enerġetika baxxa, ilu sfida ewlenija għall-Unjoni għal xi żmien. Din il-forma ta' faqar taffettwa mhux biss lill-unitajiet domestiċi b'introjtu baxx, iżda wkoll lill-unitajiet domestiċi b'introjtu medju baxx f'ħafna Stati Membri⁷⁵. Unitajiet domestiċi bi ħtiġijiet tal-enerġija oġhla mill-medja, li jinkludu familji bit-tfal, persuni b'dizabilità, u persuni akbar fl-età, huma wkoll aktar suxxettibbli għall-faqar enerġetiku⁷⁶ u għall-effetti tiegħu. In-nisa, u b'mod partikolari l-ġenituri waħedhom u n-nisa akbar fl-età⁷⁷, huma wkoll affettwati b'mod partikolari mill-faqar enerġetiku. Minbarra l-faqar enerġetiku, il-kunċett ta' faqar fit-trasport qiegħed jiġi rikonoxxut dejjem aktar fejn għal ċerti kategoriji tal-popolazzjoni ma huwiex possibbli li jinkiseb livell ta' servizzi tat-trasport li huwa soċjalment u materjalment meħtiegħ. Mingħajr il-miżuri ta' akkumpanjament xierqa sabiex itaffu u jipprevjenu l-faqar enerġetiku u fit-

ta' faqar, f'konformità mal-indikaturi tat-Tabella ta' Valutazzjoni Soċjali u l-mira ewlenija tal-2030 relatata skont il-Pjan ta' Azzjoni tal-Pilastru Ewropew tad-Drittijiet Soċjali.

⁷² IEEP (2021), [Green taxation and other economic instruments: internalising environmental costs to make the polluter pay.](#)

⁷³ Id-*data* tal-EU-SILC tal-2019 disponibbli għall-Istati Membri kollha; id-*data* tal-2020 ma hijiex disponibbli għall-Istati Membri kollha sa issa.

⁷⁴ Barra minn hekk, sa 6,2 % tal-Ewropej, jiġifieri aktar minn 27 miljun persuna, għandhom arretrati fil-hlas tal-kontijiet tal-utilitajiet tagħhom.

⁷⁵ SWD(2019) 579 final.

⁷⁶ Ara r-[rapport](#) tal-workshop dwar "Il-Faqar Enerġetiku", organizzat fid-9 ta' Novembru 2016 għall-Kumitat tal-PE dwar l-Industrija, ir-Riċerka u l-Enerġija (ITRE).

⁷⁷ Ara [Il-perspettiva tal-ġeneri dwar l-aċċess għall-enerġija fl-UE \(europa.eu\)](#), [Il-Ġeneri u l-enerġija | L-Istitut Ewropew għall-Ugwaljanza bejn is-Sessi \(europa.eu\)](#), [GFE-Gender-Issues-Note-Session-6.2.pdf \(oecd.org\)](#).

trasport, dan ir-riskju jiġi aggravat b'mod partikolari minhabba l-internalizzazzjoni tal-kostijiet tal-emissjonijiet fil-formazzjoni tal-prezzijiet jew minhabba l-kostijiet tal-adattament lejn alternattivi b'effiċjenza ogħla u b'emissjonijiet aktar baxxi.

- (13) Il-prinċipji tal-ġustizzja soċjali u tas-solidarjetà huma integrati bis-shih fit-tfassil tal-oqfsa rilevanti dwar il-klima, l-enerġija u l-ambjent fil-livell tal-Unjoni⁷⁸, inkluż permezz tal-“prinċipju ta' min inigġes iħallas” u l-kondiviżjoni tal-isforzi bejn l-Istati Membri kif ukoll f'xi ridistribuzzjoni tal-kwoti tal-ETS għall-finijiet ta' solidarjetà, ta' tkabbir u ta' interkonnessjonijiet fl-Unjoni u l-użu tagħhom għall-Fond għall-Modernizzazzjoni li jikkontribwixxi għall-ħtiġijiet sinifikanti ta' investiment tal-Istati Membri b'introjtu baxx sabiex jimmodernizzaw is-sistemi tal-enerġija tagħhom. Barra minn hekk, il-qafas tal-legiżlazzjoni tal-UE dwar il-politika tal-enerġija jipprovdi lill-Istati Membri b'għodod sabiex jiżguraw il-protezzjoni ta' klienti domestiċi foqra fl-enerġija u vulnerabbli filwaqt li jevitaw distorsjonijiet tas-suq⁷⁹. Filwaqt li dawn l-għodod jgħinu fl-iffacilitar tat-tranzizzjoni ekoloġika, huma maħsuba sabiex jipprovdu l-mezzi sabiex tiġi żgurata l-protezzjoni meħtieġa b'mod aktar ġenerali, kif muri pereżempju mill-Komunikazzjoni reċenti dwar “L-indirizzar tal-prezzijiet tal-enerġija: sett ta' għodod għall-azzjoni u l-appoġġ”⁸⁰. Barra minn hekk, l-istabbiliment ta' Fond Soċjali għall-Klima ta' EUR 72,2 biljun għall-perjodu bejn l-2025 u l-2032 jappoġġa unitajiet domestiċi vulnerabbli, utenti tat-trasport u mikrointraprizi affettwati mill-introduzzjoni ta' skambju ta' emissjonijiet għall-fjuwils użati fit-trasport bit-triq u fil-binjiet⁸¹. Il-Fond jiffacilita l-indirizzar tal-impatti soċjali permezz ta' miżuri u investimenti maħsuba sabiex inaqqsu d-dipendenza fuq il-fjuwils fossili permezz ta' zieda fl-effiċjenza enerġetika tal-binjiet, id-dekarbonizzazzjoni tat-tiżnin u t-tkessiħ tal-bini, inkluża l-integrazzjoni tal-enerġija minn sorsi rinnovabbli, u l-għoti ta' aċċess imtejjeb għal mobbiltà u trasport b'emissjonijiet żero u baxxi għall-benefiċċju ta' unitajiet domestiċi vulnerabbli, ta' mikrointraprizi vulnerabbli u ta' utenti vulnerabbli tat-trasport, ikkomplementat b'appoġġ temporanju għall-introjtu dirett għal unitajiet domestiċi vulnerabbli, inklużi utenti vulnerabbli tat-trasport, fejn meħtieġ.
- (14) L-Istati Membri għandhom firxa ta' għodod għad-dispożizzjoni tagħhom sabiex jiddeskrivu u jikkoordinaw l-azzjonijiet tagħhom għal tranzizzjoni ġusta. Il-Pjanijiet Nazzjonali għall-Enerġija u l-Klima (NECPs) jenħtieġ li jivvalutaw in-numru ta' unitajiet domestiċi fil-faqar enerġetiku u jiddeskrivu l-miżuri meħtieġa sabiex jiġu indirizzati l-implicazzjonijiet soċjali u territorjali tat-tranzizzjoni enerġetika⁸². Il-

⁷⁸ Il-ġustizzja soċjali hija inkorporata wkoll fit-tfassil tal-proposti tal-Kummissjoni li huma parti mill-pakkett “Lesti għall-mira ta' 55 %”, inklużi proposti dwar id-Direttiva dwar it-tassazzjoni fuq l-Enerġija, id-Direttiva dwar l-Effiċjenza Enerġetika, id-Direttiva dwar l-Enerġija Rinnovabbli, id-Direttiva dwar l-Infrastruttura tal-Fjuwils Alternattivi, ir-Regolament dwar il-Kondiviżjoni tal-Isforzi, u l-proposta sabiex jiġi stabbilit Fond Soċjali għall-Klima.

⁷⁹ L-Artikolu 5 tad-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (Test b'rilevanza għaż-ŻEE.) (ĠU L 158, 14.6.2019, p. 125); L-Artikolu 3 tad-Direttiva 2009/73/KE tal-Parlament Ewropew u tal-Kunsill tat-13 ta' Lulju 2009 dwar ir-regoli komuni għas-suq intern tal-gass naturali u li thassar id-Direttiva 2003/55/KE (Test b'rilevanza għaż-ŻEE) (ĠU L 211, 14.8.2009, p. 94).

⁸⁰ COM(2021) 660 final, it-13 ta' Ottubru 2021.

⁸¹ Proposta għal Regolament tal-Parlament Ewropew u tal-Kunsill li jistabbilixxi l-Fond għal Tranzizzjoni Ġusta, COM(2021) 568 final.

⁸² Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, li jemenda r-Regolamenti (KE) Nru 663/2009 u (KE) Nru 715/2009 tal-Parlament Ewropew u tal-Kunsill, id-Direttivi 94/22/KE, 98/70/KE, 2009/31/KE, 2009/73/KE, 2010/31/UE, 2012/27/UE u 2013/30/UE tal-Parlament Ewropew u tal-Kunsill, id-Direttivi tal-

Pjanijiet ta' Tranzizzjoni Territorjali Ġusta (TJTPs) jenhtieg li jidentifikaw it-territorji eliġibbli għall-appoġġ taht il-Fond għal Tranzizzjoni Ġusta sal-2027⁸³. Iffinanzjat minn NextGenerationEU, il-Pjanijiet ta' Rkupru u Reżiljenza (RRPs) nazzjonali jistabbilixxu riformi u investimenti sabiex irawmu t-tranzizzjoni ekoloġika, it-tkabbir inklużiv, il-koeżjoni soċjali u territorjali, ir-reżiljenza u l-prospetti għall-generazzjoni li jmiss, b'orizzont ta' implimentazzjoni sal-2026.⁸⁴

- (15) Filwaqt li tibni fuq il-prinċipji u l-politiki tal-Patt Ekoloġiku Ewropew u l-Pilastru Ewropew tad-Drittijiet Soċjali b'mod partikolari, hemm lok sabiex jittejjeb it-tfassil tal-politiki b'mod komprensiv u trasversali, u tiġi żgurata l-koerenza tal-isforzi ta' nfiq, fil-livelli tal-UE u nazzjonali. Fil-valutazzjoni tagħha tal-NECPs finali⁸⁵, filwaqt li rrikonossiet li jipprovdu xi indikaturi u politiki dwar il-faqar enerġetiku, il-Kummissjoni kkonkludiet li mhux dejjem jipprovdu prijoritizzazzjoni ċara tal-htigijiet ta' finanzjament għal tranzizzjoni ġusta, u lanqas għat-tiġdid u t-titjib tal-hiliet jew għall-appoġġ ta' aġġustamenti fis-suq tax-xogħol. It-TJTPs jenhtieg li jiffokaw fuq territorji magħżula u għalhekk ma humiex mistennija li jistabbilixxu strateġija u politiki generali għal tranzizzjoni ġusta fil-livell nazzjonali. Filwaqt li r-riformi u l-investimenti li jappoġġaw u li jgħinu jiffinanzjaw huma mfasla sabiex jipprovdu impatt dejjiemi, kemm it-TJTPs kif ukoll l-RRPs huma limitati fiż-żmien. Xi azzjonijiet għal tranzizzjoni ġusta huma implimentati wkoll fil-kuntest ta' programmi u inizjattivi oħra, b'mod partikolari l-fondi tal-politika ta' Koeżjoni. Il-Pjanijiet Soċjali għall-Klima se jkollhom rwol importanti fl-assistenza għall-gruppi l-aktar affettwati u vulnerabbli fil-kuntest tal-introduzzjoni tal-iskambju ta' kwoti tal-emissjonijiet għall-fjuwils użati fit-trasport bit-triq u fil-binjiet.
- (16) Tranzizzjoni ġusta lejn in-newtralità klimatika fl-Unjoni sal-2050 se tiżgura li hadd ma jithalla lura, b'mod partikolari l-haddiema u l-unitajiet domestiċi l-aktar affettwati mit-tranzizzjoni ekoloġika, u dawk li diġà jinsabu f'sitwazzjonijiet vulnerabbli. Għal dan il-għan, kif stabbilit f'din ir-Rakkomandazzjoni, l-Istati Membri jenhtieg li jistabbilixxu pakketti ta' politika komprensivi⁸⁶, isaħħu l-elementi trasversali li jippromwovu tranzizzjoni ekoloġika ġusta, u jagħmlu l-aħjar użu mill-finanzjament pubbliku u privat. Il-pakketti ta' politika jenhtieg li jqisu lil dawk in-nies u l-unitajiet domestiċi li huma l-aktar affettwati mit-tranzizzjoni ekoloġika, b'mod partikolari mit-telf ta' impjiegi iżda wkoll mit-tibdil fil-kundizzjonijiet tax-xogħol u/jew rekwiżiti godda ta' kompiti fuq ix-xogħol, kif ukoll dawk soġġetti għal impatti negattivi fuq l-introjtu disponibbli, in-nefqa, u l-aċċess għal servizzi essenzjali. Bħala parti mill-aktar gruppi affettwati, il-pakketti ta' politika jenhtieg li b'mod partikolari - iżda mhux biss - iqisu lin-nies u lill-unitajiet domestiċi f'sitwazzjonijiet vulnerabbli, b'mod partikolari n-nies l-aktar imbiegħda mis-suq tax-xogħol, pereżempju minhabba l-hiliet tagħhom,

Kunsill 2009/119/KE u (UE) 2015/652 u li jhassar ir-Regolament (UE) Nru 525/2013 tal-Parlament Ewropew u tal-Kunsill (Test b'rilevanza għaż-ŻEE) (ĠU L 328, 21.12.2018, p. 1).

⁸³ Ir-Regolament (UE) 2021/1056 tal-Parlament Ewropew u tal-Kunsill tal-24 ta' Ġunju 2021 li jistabbilixxi l-Fond għal Tranzizzjoni Ġusta (ĠU L 231, 30.6.2021, p. 1).

⁸⁴ Il-Komunikazzjoni tal-Kummissjoni "Il-mument tal-Ewropa: Tiswija u Thejjija għall-Generazzjoni li Jmiss"; Ir-Regolament (UE) 2021/241 tal-Parlament Ewropew u tal-Kunsill tat-12 ta' Frar 2021 li jistabbilixxi l-Faċilità għall-Irkupru u r-Reżiljenza (ĠU L 57, 18.2.2021, p. 17).

⁸⁵ Il-Komunikazzjoni tal-Kummissjoni "Valutazzjoni madwar l-UE kollha tal-Pjanijiet Nazzjonali għall-Enerġija u l-Klima Immexxu 'l quddiem it-tranzizzjoni ekoloġika u nipromwovu l-irkupru ekonomiku permezz ta' ppjanar integrat tal-enerġija u tal-klima", COM(2020) 564 final.

⁸⁶ B'mod partikolari l-Istrateġija Annwali għat-Tkabbir Sostenibbli (ASGS) tal-2021 u tal-2022, ir-rakkomandazzjonijiet taz-Żona tal-Euro tal-2021, u r-Rakkomandazzjonijiet Speċifiċi għall-Pajjiż.

il-kundizzjonijiet territorjali tas-suq tax-xogħol, jew karatteristiċi oħrajn, bħas-sess, l-oriġini razzjali jew etnika, ir-religjon jew it-twemmin, id-dizabilità, l-età jew l-orjentazzjoni sesswali. Barra minn hekk, in-nies u l-unitajiet domestiċi f'sitwazzjonijiet vulnerabbli jistgħu jinkludu lil dawk li jgħixu fil-faqar jew li jinsabu f'riskju ta' faqar u/jew faqar enerġetiku, li jiffaċċjaw ostakli għall-mobbiltà, jew piż żejjed tal-kostijiet tal-akkomodazzjoni. Il-pakketti ta' politika jenħtieġ li jiġu adattati għaċ-ċirkostanzi lokali, filwaqt li jitqiesu l-ħtiġijiet tal-partijiet l-aktar vulnerabbli u remoti tal-UE, inklużi r-regjuni l-aktar imbiegħda.

- (17) L-appoġġ attiv għal impjieġ ta' kwalità jenħtieġ li jiffoka fuq l-ġhotti ta' għajjnuna lill-ħaddiema, lil dawk li qegħdin ifittxu impjieġ, lil persuni li ma humiex impjegati, u li ma humiex jirċievu edukazzjoni jew taħriġ (NEETs) u lil dawk li jaħdmu għal rashom l-aktar affettwati mit-tranzizzjoni ekoloġika. B'mod partikolari, persuni mhux irrappreżentati biżżejjed bħan-nisa jew persuni b'kapaċitajiet komparattivament baxxi sabiex jadattaw għall-bidliet fis-suq tax-xogħol jeħtieġu appoġġ sabiex itejbu l-impjegabbiltà tagħhom u sabiex isibu impjieġ, f'konformità mar-Rakkomandazzjoni tal-Kummissjoni dwar appoġġ attiv effettiv għall-impjieġi wara l-kriżi tal-COVID-19 (EASE)⁸⁷. Filwaqt li jibnu fuq gwida ta' politika preċedenti⁸⁸, il-pakketti ta' politika jenħtieġ li għalhekk jinkludu miżuri mfassla sabiex jappoġġaw incentivi għar-reklutaġġ u t-tranzizzjoni, appoġġ għall-intraprenditorija u miżuri għall-ħolqien ta' impjieġi ta' kwalità, b'mod partikolari għall-intrapriżi mikro, żgħar u ta' daqs medju u fit-territorji l-aktar affettwati. Dawn jenħtieġ li jrawmu wkoll l-implimentazzjoni u l-infurzar effettivi tar-regoli eżistenti dwar il-kundizzjonijiet tax-xogħol u l-appoġġ għal ristrutturar soċjalment responsabbli f'konformità mar-regoli u l-istandards eżistenti. Is-sħab soċjali għandhom rwol vitali x'jaqdu sabiex jikkontribwixxu għall-indirizzar, permezz tad-djalogu, tal-konsegwenzi soċjali u tal-impjieġi tal-isfidi tat-tranzizzjoni ekoloġika.
- (18) L-aċċess għal edukazzjoni, taħriġ u taġġim tul il-ħajja ta' kwalità u inklużivi għal kulhadd huwa essenzjali sabiex jiġi żgurat li l-forza tax-xogħol ikollha l-ħiliet meħtieġa sabiex twettaq it-tranzizzjoni ekoloġika. L-aspetti ta' tranzizzjoni ġusta jenħtieġ li għalhekk jiġu integrati fl-iżvilupp u fl-implimentazzjoni tal-istrateġija nazzjonali għall-ħiliet, f'konformità mal-Aġenda Ewropea għall-ħiliet u mal-Istrateġija Industrijali aġġornata ġdida tal-UE⁸⁹. Is-sħubijiet għall-ħiliet skont il-Patt għall-ħiliet se jkunu wkoll lieva importanti. Għarfien u tbassir aġġornati dwar is-suq tax-xogħol u l-ħiliet, inkluż fil-livelli reġjonali, settorjali u okkupazzjonali jippermettu l-identifikazzjoni u t-tbassir tal-ħtiġijiet rilevanti ta' ħiliet speċifiċi għall-okkupazzjoni u trasversali, ukoll bħala bażi għall-adattament tal-kurrikuli sabiex jiġu ssodisfati l-ħtiġijiet ta' ħiliet għat-tranzizzjoni ekoloġika. Il-VET jenħtieġ li jgħammru liż-żgħażaġh u lill-adulti, b'mod partikolari lin-nisa, bil-ħiliet meħtieġa sabiex tiġi evitata t-tranzizzjoni ekoloġika⁹⁰. L-apprendistati u t-traineeships imħallsa, inklużi komponenti ta' taħriġ b'saħħithom, b'mod partikolari għaž-żgħażaġh, jikkontribwixxu

⁸⁷ Ir-Rakkomandazzjoni tal-Kummissjoni (2021) 402 tal-4 ta' Marzu 2021 dwar appoġġ attiv effettiv għall-impjieġi wara l-kriżi tal-COVID-19 (EASE), (GU L 80, 8.3.2021, p. 1).

⁸⁸ B'mod partikolari, ir-Rakkomandazzjoni EASE u l-linji gwida għall-politiki dwar l-impjieġi tal-Istati Membri adottati f'Ottubru tal-2020 u kkonfermati mill-ġdid f'Ottubru tal-2021.

⁸⁹ Il-Komunikazzjoni tal-Kummissjoni "Aġġornament tal-Istrateġija Industrijali l-Ġdida tal-2020: Nibnu Suq Uniku aktar b'saħħtu għall-irkupru tal-Ewropa", COM(2021) 350 final.

⁹⁰ Ir-Rakkomandazzjoni tal-Kunsill tal-24 ta' Novembru 2020 dwar l-edukazzjoni u t-taħriġ vokazzjonali (VET) għall-kompetittività sostenibbli, il-ġustizzja soċjali u r-reziljenza (GU C 417, 2.12.2020, p. 1).

għat-tranzizzjonijiet fis-suq tax-xogħol, b'mod partikolari lejn attivitajiet li jikkontribwixxu għall-oġġettivi klimatiċi u ambjentali, u setturi li jiffaċċjaw nuqqasijiet partikolari ta' hliet. Iż-żieda fil-parteci-pazzjoni tal-adulti fit-tagħlim tul il-ħajja jenħtieġ li tiġi promossa sabiex jiġu ssodisfati l-ħtiġijiet ta' tiġdid u titjib tal-hliet, fost l-oħrajn billi l-individwi jingħataw is-setgħa li jfittxu taħriġ li jkun imfassal għall-ħtiġijiet tagħhom u permezz ta' korsijiet qosra u b'assigurazzjoni tal-kwalità dwar il-hliet għat-tranzizzjoni ekoloġika, li jibnu fuq l-approċċ Ewropew għall-mikrokredenzjali, li se jagħmilha wkoll aktar faċli sabiex jiġu vvalutati u rikonnoxxuti l-eżiti ta' tali korsijiet.

- (19) Il-kompożizzjoni tas-sistemi ta' benefiċċji fiskali u tas-sistemi ta' protezzjoni soċjali jenħtieġ li tiġi rieżaminata skont il-ħtiġijiet speċifiċi li jirriżultaw mit-tranzizzjoni ekoloġika, filwaqt ssir riflessjoni wkoll dwar il-“prinċipju ta' min inigġes iħallas” u l-ħtieġa li l-politiki ta' akkumpanjament ma jintroduċux sussidji għall-konsum tal-fjuwils fossili, ma jorbtux lill-konsumaturi ma' teknoloġija speċifika u ma jnaqqasux l-inċentivi għar-rinnovazzjonijiet tal-binjiet, għal sostituzzjonijiet tas-sistema tal-enerġija termali u għal miżuri generali għall-effiċjenza enerġetika. Taħlita ta' diversi politiki tista' tappoġġa l-aktar unitajiet domestiċi u haddiema vulnerabbli l-aktar affettwati mit-tranzizzjoni ekoloġika. Skont is-sitwazzjoni nazzjonali u individwali, din tista' pereżempju tinvolvi t-trasferiment tat-tassazzjoni lil hinn mix-xogħol u lejn oġġettivi klimatiċi u ambjentali f'konformità mal-proposta għal revizzjoni tad-Direttiva dwar it-Tassazzjoni fuq l-Enerġija⁹¹, rieżami tal-iskemi tal-qgħad u/jew appoġġ temporanju u mmirat permezz ta' introjtu dirett, fejn meħtieġ. Is-sistemi ta' protezzjoni soċjali u ta' inklużjoni soċjali jistgħu jiġu vvalutati u, fejn applikabbli, adattati fid-dawl tat-tranzizzjoni ekoloġika, b'mod partikolari sabiex jipprovdu sigurtà tal-introjtu, speċjalment matul tranzizzjonijiet minn impjeg għal ieħor, u sabiex jipprovdu servizzi soċjali, tas-saħħa u tal-kura adegwati permezz ta' infrastruttura soċjali adegwata, speċjalment fit-territorji l-aktar affettwati (eż. zoni rurali u remoti) sabiex tiġi evitata l-eskluzjoni soċjali, u jiġu indirizzati r-riskji għas-saħħa. Sabiex tinbena reżiljenza fiżika u finanzjarja għall-impatti irriversibbli tat-tibdil fil-klima b'mod inklużiv, jeħtieġ li jiġu promossi s-sensibilizzazzjoni dwar ir-riskju, it-tnaqqis tar-riskju u s-soluzzjonijiet ta' trasferiment tar-riskju, b'mod partikolari billi tiżdied id-disponibbiltà ta' soluzzjonijiet tal-assigurazzjoni u billi jsir investiment fil-ġestjoni tar-riskju ta' diżastri u fl-adattament għat-tnaqqis tal-impatti fiżiċi tat-tibdil fil-klima u b'hekk jitnaqqas it-telf kif ukoll id-distakk fil-protezzjoni tal-klima, filwaqt li jitqiesu l-intrapriżi mikro, żgħar u ta' daqs medju, kif ukoll zoni rurali u remoti. Il-ġestjoni tar-riskju ta' diżastri, inkluż is-sistemi ta' protezzjoni ċivili fil-livell nazzjonali u tal-UE, jenħtieġ li tissaħħah sabiex jiġu evitati x-xokkijiet relatati mal-klima kif ukoll ikun hemm thejjija u rispons aħjar għalihom.
- (20) Kulhadd għandu d-dritt ta' aċċess għal servizzi essenzjali ta' kwalità tajba, inklużi l-enerġija, it-trasport, is-sanità, is-servizzi finanzjarji u l-komunikazzjonijiet diġitali, u l-appoġġ għal aċċess ugwali għal tali servizzi jenħtieġ li jkun disponibbli għal daww fil-bżonn⁹². Barra minn hekk, jenħtieġ li jiġu pprovvuti l-aċċess għal akkomodazzjoni soċjali jew għal assistenza għall-akkomodazzjoni ta' kwalità tajba għal daww fil-

⁹¹ Proposta għal Direttiva tal-Kunsill li tirrifirma l-istruttura tal-Unjoni dwar tassazzjoni fuq prodotti tal-enerġija u l-elettriku (riformulazzjoni), COM(2021) 563 final.

⁹² “Il-Pilastru Ewropew tad-Drittijiet Soċjali”, ipproklammat solennement mill-Parlament Ewropew, mill-Kunsill u mill-Kummissjoni, is-17 ta' Novembru 2017, il-prinċipju 20.

bżonn⁹³. L-unitajiet domestiċi b'introjtu baxx u medju, il-klijenti vulnerabbli, inklużi l-utenti finali, il-persuni li qegħdin jiffaċċjaw jew li huma fil-faqar enerġetiku, u l-persuni li jgħixu f'akkomodazzjoni soċjali għandhom jibbenefikaw mill-applikazzjoni tal-prinċipju "l-effiċjenza enerġetika tiġi l-ewwel". Minbarra l-protezzjoni u l-ghoti tas-setgħa lill-konsumaturi tal-enerġija, huma meħtieġa miżuri speċifiċi sabiex jiġu evitati u indirizzati l-kawżi ewlenin tal-faqar enerġetiku, b'mod partikolari billi jiġu promossi investimenti mmirati lejn titjib fl-effiċjenza enerġetika, speċjalment fis-settur tal-akkomodazzjoni soċjali, f'konformità mal-proposta dwar id-Direttiva dwar l-Effiċjenza Enerġetika⁹⁴ riformulata adottata fl-14 ta' Lulju 2021, kif ukoll il-proposta għad-Direttiva dwar ir-Rendiment tal-Bini fl-Użu tal-Enerġija⁹⁵ adottata fl-14 ta' Diċembru 2021, li tindirizza wkoll l-ostakli mhux ekonomiċi ewlenin għar-rinnovazzjoni bħal inċentivi maqsuma, inklużi l-konfigurazzjonijiet tas-sid-inkwilin, u strutturi ta' sjieda kongunta. F'dan il-kuntest, jenħtieġ li tingħata attenzjoni speċifika lil ċerti gruppi partikolari li jinsabu f'riskju akbar li jiġu affettwati mill-faqar enerġetiku, bħan-nisa, il-persuni b'diżabbiltà, l-anzjani, it-tfal, u l-persuni ta' sfond razzjali jew etniku minoritarju. L-isfidi ta' mobbiltà li kienu jeżistu minn qabel u li qegħdin jiffaċċaw jistgħu jiġu indirizzati permezz ta' miżuri ta' appoġġ u l-iżvilupp tal-infrastruttura meħtieġa, bħat-trasport pubbliku. L-affordabbiltà, l-aċċessibbiltà u s-sikurezza tal-mobbiltà sostenibbli u modi differenti tat-trasport, inkluż it-trasport privat u pubbliku huma kruċjali sabiex jiġi żgurat li kulhadd jibbenefika mit-tranzizzjoni ekoloġika u jkun parti minnha. Il-mobbiltà urbana għandha rwol sinifikanti f'dan il-kuntest, kif rifless ukoll mill-Qafas Ewropew għall-Mobbiltà Urbana⁹⁶ adottat fl-14 ta' Diċembru 2021.

- (21) Approċċ tal-ekonomija kollha għat-tranzizzjoni ġusta jenħtieġ li jappoġġa l-azzjoni politika, abbażi tal-koordinazzjoni tat-tfassil tal-politika u l-kapaċitajiet operazzjonali msahħa fil-livelli kollha u fl-oqsma ta' politika rilevanti kollha, filwaqt li jagħti wkoll rwol attiv lill-awtoritajiet reġjonali u lokali, l-involvement tas-shab soċjali fil-livelli u fl-istadji kollha, kif ukoll il-partecipazzjoni effettiva u li thalli impatt fuq is-soċjetà ċivili u l-partijiet ikkonċernati. Tali koordinazzjoni u impenn jistgħu jiżguraw li l-prinċipji tal-Patt Ekoloġiku Ewropew dwar il-ġustizzja u s-solidarjetà jiġu integrati fit-tfassil, fl-implimentazzjoni u fil-monitoraġġ tal-politika mill-bidu nett, billi jipprovdu l-bażi għal appoġġ ġenerali u fit-tul għal politiki inklużivi li javvanzaw it-tranzizzjoni ekoloġika.
- (22) Bażi ta' evidenza b'saħħitha hija essenzjali sabiex jiġu stabbiliti politiki soċjali u tas-suq tax-xogħol sodi li jiżguraw tranżizzjoni ġusta u inklużiva. Għal dan il-għan, l-armonizzazzjoni u l-konsistenza gradwali tad-definizzjonijiet, il-kunċetti, il-klassifikazzjonijiet u l-metodoloġiji, b'mod partikolari abbażi tar-Rakkomandazzjoni tal-Kummissjoni (UE) 2020/1563 dwar il-faqar enerġetiku⁹⁷, jiffaċilitaw il-

⁹³ "Il-Pilastru Ewropew tad-Drittijiet Soċjali", ipproklamat solennement mill-Parlament Ewropew, mill-Kunsill u mill-Kummissjoni, is-17 ta' Novembru 2017, il-prinċipju 19 (a).

⁹⁴ Proposta għal Direttiva tal-Parlament Ewropew u tal-Kunsill dwar l-effiċjenza enerġetika (riformulazzjoni), COM(2021) 558 final.

⁹⁵ Proposta għal Direttiva tal-Parlament Ewropew u tal-Kunsill li temenda d-Direttiva 2010/31/UE tal-Parlament Ewropew u tal-Kunsill tad-19 ta' Mejju 2010 dwar ir-rendiment tal-bini fl-użu tal-enerġija (kif emendata bid-Direttiva (UE) 2018/844/UE tat-30 ta' Mejju 2018), COM(2021) 802 final.

⁹⁶ Il-Komunikazzjoni tal-Kummissjoni "Il-Qafas Ewropew għall-Mobbiltà Urbana", COM(2021) 811.

⁹⁷ Ir-Rakkomandazzjoni tal-Kummissjoni (UE) 2020/1563 tal-14 ta' Ottubru 2020 dwar il-faqar enerġetiku (GU L 357, 27.10.2020, p. 35).

valutazzjonijiet u l-komparabbiltà tagħhom. Aktar azzjonijiet ta' riċerka u innovazzjoni jistgħu jikkontribwixxu għall-bażi ta' għarfien li tista' tikkontribwixxi għall-politika u għad-diskors pubbliku. Min-naħa l-oħra, l-iskambji mal-pubbliku fid-diversità kollha tiegħu u mal-partijiet ikkonċernati ewlenin, pereżempju dwar l-eżiti tal-evalwazzjonijiet, l-eżerċizzji ta' previżjoni u ta' monitoraġġ, jistgħu jikkontribwixxu għat-tfassil tal-politika u s-sjieda.

- (23) Huma meħtieġa *data* u indikaturi xierqa granulari u ta' kwalità għolja b'mod partikolari sabiex jiġu vvalutati l-impatti fuq l-impjiegi u dawk soċjali u distributtivi tal-politiki dwar it-tibdil fil-klima. Tali *data* u indikaturi bħalissa ma humiex kompletament disponibbli. Pereżempju, filwaqt li sar xi progress fir-rigward tal-kejl tal-faqar enerġetiku, jistgħu jiġu żviluppjati indikaturi għall-valutazzjoni tal-faqar fit-trasport. Il-monitoraġġ u l-evalwazzjoni jistgħu jissahħu permezz ta' numru ta' azzjonijiet, b'enfasi fuq indikaturi, tabelli ta' valutazzjoni kif ukoll proġetti pilota fuq skala żgħira u l-esperimentazzjoni tal-politika. L-azzjonijiet jistgħu jibnu fuq, jew jużaw, tabelli ta' valutazzjoni eżistenti bħat-Tabella ta' Valutazzjoni Soċjali u d-dashboards tal-Patt Ekoloġiku Ewropew, li fihom informazzjoni rilevanti dwar aspetti speċifiċi ta' politiki ta' tranżizzjoni ġusta
- (24) Fl-aħħar nett, l-użu ottimali u effiċjenti tal-finanzjament pubbliku u privat u l-mobilizzazzjoni tar-riżorsi kollha disponibbli u l-użu effettiv tagħhom, huma ta' importanza partikolari fid-dawl tal-htigijiet sinifikanti ta' investiment li jirriżultaw mit-tranżizzjoni ekoloġika. Fil-livell tal-Unjoni, l-azzjonijiet rilevanti huma appoġġati permezz tal-baġit tal-UE u NextGenerationEU. Dawn se jiġu implimentati taħt il-Faċilità għall-Irkupru u r-Reżiljenza (RRF), il-Mekkaniżmu għal Tranżizzjoni Ġusta (JTM), inkluż il-Fond għal Tranżizzjoni Ġusta (JTF), il-Fond Soċjali Ewropew Plus (FSE+), il-Fond Ewropew għall-Iżvilupp Reġjonali (FEŻR), il-Fond ta' Koeżjoni, l-Assistenza fl-Irkupru għall-Koeżjoni u għat-Territorji tal-Ewropa (REACT-EU), l-ERASMUS+ u l-Fond Ewropew ta' Aġġustament għall-Globalizzazzjoni għall-Haddiema Ssensjati (FEG), il-programm LIFE, il-programm Orizzont Ewropa, il-Fond għall-Modernizzazzjoni⁹⁸, il-Fond Soċjali għall-Klima u l-fondi taħt il-Politika Agrikola Komuni (PAK). Barra minn hekk, il-Kummissjoni tappoġġa lill-Istati Membri permezz tal-Istrument ta' Appoġġ Tekniku, billi tipprovdi għarfien espert tekniku mfassal apposta għat-tfassil u l-implimentazzjoni tar-riformi, inklużi dawk li jippromwovu tranżizzjoni ġusta lejn in-newtralità tal-karbonju.
- (25) Is-Semestru Ewropew huwa l-qafas ta' koordinazzjoni tal-politika ekonomika u dwar l-impjiegi tal-UE, inkluż fir-rigward tal-aspetti ekonomikament u soċjalment rilevanti tat-tranżizzjonijiet ekoloġiċi u diġitali. Dan se jkompli jkollu dan ir-rwol fil-fażi ta' rkupru u fl-avvanz tat-tranżizzjonijiet doppji, strutturati madwar l-erba' dimensjonijiet ta' sostenibbiltà kompetittiva u f'konformità mal-Għanijiet ta' Żvilupp Sostenibbli. Skont is-Semestru Ewropew, il-Kummissjoni se timmonitorja mill-qrib l-eżiti u l-impatti soċjoekonomiċi u, fejn rilevanti, tipproponi rakkomandazzjonijiet speċifiċi għall-pajjiż immirati sabiex tiżgura li hadd ma jithalla lura. Il-komplementarjetà mal-miżuri appoġġati taħt il-Faċilità għall-Irkupru u r-Reżiljenza se tkun prijorità. Għalhekk, il-monitoraġġ ta' din ir-Rakkomandazzjoni se jsir fil-kuntest tas-Semestru Ewropew, fuq bażi ta' valutazzjonijiet adegwati, evalwazzjonijiet tal-impatt tal-

⁹⁸ Barra mill-baġit tal-UE u l-NGEU.

politika, u l-istat tal-implimentazzjoni tal-gwida pprovduta f'din ir-Rakkomandazzjoni.

- (26) Barra minn hekk, b'hala parti mill-abbozz u l-aġġornament finali tal-Pjanijiet Nazzjonali għall-Energija u l-Klima (NECPs) tagħhom fl-2023 u fl-2024, rispettivament, f'konformità mal-Artikolu 14 tar-Regolament dwar il-Governanza⁹⁹, l-Istati Membri jenħtieġ li jibbażaw fuq din ir-Rakkomandazzjoni sabiex jikkunsidraw l-integrazzjoni tal-impjiegi, valutazzjonijiet tal-impatt soċjali u distributtivi u aspetti ta' tranżizzjoni ġusta fil-hames dimensjonijiet tal-Unjoni tal-Energija u jkomplu jsaħħu l-miżuri ta' politika sabiex jiġu indirizzati dawn l-impatti, b'enfasi partikolari fuq il-faqar enerġetiku.
- (27) Barra minn hekk, il-monitoraġġ tal-implimentazzjoni ta' din ir-Rakkomandazzjoni jista' jibni fuq l-evidenza eżistenti fil-kuntest tal-proċessi ta' sorveljanza multilaterali stabbiliti, b'mod partikolari taħt is-Semestru Ewropew. Il-Kunsill jew il-Kummissjoni jistgħu jitolbu lill-Kumitat tal-Impjiegi u lill-Kumitat tal-Protezzjoni Soċjali, f'konformità mal-Artikoli 150 u 160 tat-TFUE rispettivament, jeżaminaw fil-qasam ta' kompetenza rispettiv tagħhom l-implimentazzjoni ta' din ir-Rakkomandazzjoni fuq bażi ta' rapportar adegwat mill-Kummissjoni u għodod multilaterali oħra ta' sorveljanza. Barra minn hekk, f'dan l-isfond, il-Kummissjoni qiegħda taħdem sabiex ittejjeb id-disponibbiltà tad-*data*, sabiex taġġorna, tiżviluppa u tuża oqfsa u gwida metodoloġika, inkluż għall-kejl tal-faqar enerġetiku u fit-trasport u l-inugwaljanzi ambjentali, u sabiex tevalwa l-effettività u l-impatt attwali tal-miżuri ta' politika.

ADOTTA DIN IR-RAKKOMANDAZZJONI:

OBJETTIV

- (1) F'konformità mal-prinċipji tal-Patt Ekoloġiku Ewropew u tal-Pilastru Ewropew tad-Drittijiet Soċjali, din ir-Rakkomandazzjoni għandha l-għan li tiżgura li t-tranżizzjoni tal-Unjoni lejn ekonomija newtrali għall-klima u ambjentalment sostenibbli sal-2050 tkun ġusta u ma tħalli lil hadd lura.
- (2) L-Istati Membri huma mistiedna, għal dak il-għan, li jadottaw u, f'kooperazzjoni mill-qrib mas-sħab soċjali kif rilevanti, li jimplimentaw pakketti ta' politika komprensivi u koerenti, li jindirizzaw l-aspetti tal-impjiegi u dawk soċjali sabiex jippromwovu tranżizzjoni ġusta fil-politiki kollha, b'mod partikolari l-politiki klimatiċi, tal-enerġija u ambjentali, kif ukoll sabiex jagħmlu l-aħjar użu mill-finanzjament pubbliku u privat.

DEFINIZZJONIJIET

- (3) Għall-fini ta' din ir-Rakkomandazzjoni, għandhom japplikaw dawn id-definizzjonijiet:

⁹⁹ F'konformità mal-Artikolu 14 tar-Regolament dwar il-Governanza (UE) 2018/1999.

- (a) “Tranzizzjoni ekoloġika” tfisser it-tranzizzjoni tal-ekonomija u s-soċjetà tal-UE lejn l-ilħuq tal-oġġettivi klimatiċi u ambjentali primarjament permezz ta’ politiki u investimenti, f’konformità mal-Liġi Ewropea dwar il-Klima li tistabbilixxi l-obbligu li tinkiseb in-newtralità klimatika sal-2050, il-Patt Ekoloġiku Ewropew u l-Ftehim ta’ Pariġi.
- (b) “Oġġettivi klimatiċi u ambjentali” tfisser is-sitt oġġettivi stabbiliti mir-Regolament (UE) 2020/852¹⁰⁰, jiġifieri: il-mitigazzjoni tat-tibdil fil-klima; l-adattament għat-tibdil fil-klima; l-użu sostenibbli u l-protezzjoni tar-riżorsi tal-ilma u tal-baħar; it-tranzizzjoni lejn ekonomija ċirkolari; il-prevenzjoni u l-kontroll tat-tniġġis; u l-ħarsien u r-restawr tal-bijodiversità u l-ekosistemi.
- (c) “Persuni u unitajiet domestiċi l-aktar affettwati mit-tranzizzjoni ekoloġika” tfisser dawk li l-aċċess effettiv tagħhom għal impjieg ta’ kwalità, inkluż impjieg indipendenti, u/jew għall-edukazzjoni u t-taħriġ u/jew għal standard deċenti ta’ għajxien u servizzi essenzjali huwa limitat b’mod sinifikanti jew f’riskju li jkun limitat b’mod sinifikanti b’konsegwenza diretta jew indiretta tat-tranzizzjoni ekoloġika.
- (d) “Persuni u unitajiet domestiċi f’sitwazzjonijiet vulnerabbli” tfisser dawk li, indipendentement mit-tranzizzjoni ekoloġika, jiffaċċjaw jew jinsabu f’riskju li jiffaċċjaw sitwazzjoni ta’ aċċess limitat b’mod sinifikanti għal impjieg ta’ kwalità, inkluż impjieg indipendenti, u/jew għall-edukazzjoni u t-taħriġ, u/jew għal standard deċenti ta’ għajxien u servizzi essenzjali, li jimplika kapaċitajiet baxxi ta’ adattament għall-konsegwenzi tat-tranzizzjoni ekoloġika.
- (e) “Intraprizi mikro, żgħar u ta’ daqs medju” tfisser intraprizi li jimpjegaw anqas minn 250 persuna, inklużi dawk li jaħdmu għal rashom waħedhom, u li għandhom fatturat annwali li ma jaqbiżx il-EUR 50 miljun, u/jew total annwali tal-karta tal-bilanċ li ma jaqbiżx it-EUR 43 miljun, ikkalkolat f’konformità mal-Artikoli 3 sa 6 tal-Anness I tar-Regolament tal-Kummissjoni (UE) Nru 651/2014¹⁰¹.
- (f) “Faqar enerġetiku” tfisser is-sitwazzjoni definita fl-Artikolu 2(49) tad-Direttiva dwar l-Effiċjenza Enerġetika riformulata¹⁰², jiġifieri “in-nuqqas ta’ aċċess ta’ unità domestika għal servizzi essenzjali tal-enerġija li jirfdu standard tal-għajxien u tas-saħħa diċenti, inkluż tishin, tkessiħ, tidwil adegwati u enerġija għall-apparati domestiċi, fil-kuntest nazzjonali rilevanti, tal-politika soċjali eżistenti u ta’ politiki rilevanti oħra”¹⁰³.

¹⁰⁰ Ir-Regolament (UE) 2020/852 tal-Parlament Ewropew u tal-Kunsill tat-18 ta’ Ġunju 2020 dwar l-istabbiliment ta’ qafas biex jiġi ffaċilitat l-investiment sostenibbli, u li jemenda r-Regolament (UE) 2019/2088 (ĠU L 198, 22.6.2020, p. 13) (“Ir-Regolament dwar it-Tassonomija”) jipprovdi sistema ta’ klassifikazzjoni komuni għal attivitajiet ekonomiċi sostenibbli.

¹⁰¹ Ir-Regolament tal-Kummissjoni (UE) Nru 651/2014 tas-17 ta’ Ġunju 2014 li jiddikjara li ċerti kategoriji ta’ għajjnuna huma kompatibbli mas-suq intern skont l-Artikoli 107 u 108 tat-Trattat Test b’rilevanza għaż-ŻEE (ĠU L 187, 26.6.2014, p. 1).

¹⁰² Proposta għal Direttiva tal-Parlament Ewropew u tal-Kunsill dwar l-effiċjenza enerġetika (riformulazzjoni), COM(2021) 558 final.

¹⁰³ Filwaqt li jithalla f’idejn l-Istati Membri li jiddefinixxu l-kuncett ta’ “klijenti vulnerabbli”, dan jinkludi unitajiet domestiċi li ma jistgħux isahħnu jew ikesshu d-djar tagħhom b’mod adegwat u/jew li għandhom

- (g) “Servizzi essenzjali” tfisser servizzi ta’ kwalità tajba, inklużi l-ilma, is-sanità, l-enerġija, it-trasport u l-mobbiltà, is-servizzi finanzjarji u l-komunikazzjonijiet diġitali; l-appoġġ għall-aċċess għal dawn is-servizzi jenhtieg li jkun disponibbli għal daww fil-bżonn, f’konformità mal-prinċipju 20 tal-Pilastru Ewropew tad-Drittijiet Soċjali, flimkien mal-ġoti ta’ opportunitajiet ta’ ffrankar tal-kostijiet, inkluż permezz ta’ servizzi ta’ użu mill-ġdid, tiswija, donazzjoni u kondivizjoni.
- (h) “Pakkett ta’ politika” tfisser sett komprensiv u koerenti ta’ miżuri ta’ politika li jintegraw il-politiki dwar l-impjiegi, il-ħiliet u daww soċjali mal-politiki dwar il-klima, l-enerġija, it-trasport, l-ambjent u politiki oħra ta’ tranzizzjoni ekoloġika, permezz ta’ approċċ ikkoordinat sew ibbażat fuq strateġija nazzjonali waħda jew aktar u/jew pjanijiet ta’ azzjoni, u li jibbenefikaw minn mekkaniżmi ta’ koordinazzjoni u governanza fil-livell tal-UE kif xieraq.

PAKKETTI TA’ POLITIKA GĦAL TRANZIZZJONI EKOLOĠIKA ĠUSTA

- (4) Sabiex jipprovdur appoġġ attiv għal impjiegi ta’ kwalità għal tranzizzjoni ġusta u jibnu fuq ir-Rakkomandazzjoni EASE, l-Istati Membri huma mħegġa, f’kooperazzjoni mill-qrib mas-sħab soċjali, jikkunsidraw il-miżuri li ġejjin b’ appoġġ għall-persuni l-aktar affettwati mit-tranzizzjoni ekoloġika, b’mod partikolari daww f’ sitwazzjonijiet vulnerabbli, u, fejn adegwat, jgħinuhom sabiex jgħaddu, permezz ta’ impjeg jew impjeg indipendenti, lejn attivitajiet ekonomiċi li jikkontribwixxu għall-oġettivi klimatiċi u ambjentali:
 - (a) Jappoġġaw b’mod effettiv l-aċċess għal impjiegi ta’ kwalità, b’mod partikolari permezz ta’ assistenza mfassla għat-tfittix ta’ impjeg u korsijiet ta’ taġħlim flessibbli u modulari li jimmiraw ukoll il-ħiliet ekoloġiċi u diġitali fejn xieraq. Iqisu wkoll programmi ta’ impjeg imfassla tajjeb, immirati u marbuta maż-żmien li jippreparaw lill-benefiċjarji permezz tat-taħriġ, b’mod partikolari persuni f’ sitwazzjonijiet vulnerabbli, għal parteċipazzjoni kontinwa fis-suq tax-xogħol.
 - (b) Jagħmlu użu effettiv mill-inċentivi mmirati u mfassla tajjeb għar-reklutaġġ u għat-tranzizzjoni, inkluż billi jikkunsidraw l-użu adegwat tas-sussidji u l-inċentivi għall-pagi u r-reklutaġġ marbuta mal-kontribuzzjonijiet tas-sigurtà soċjali, sabiex jakkumpanjaw it-tranzizzjonijiet tas-suq tax-xogħol u l-mobbiltà tal-forza tax-xogħol fir-regjuni u l-pajjiżi fid-dawl tal-opportunitajiet u tal-isfidi tat-tranzizzjoni ekoloġika.
 - (c) Jippromwovu l-intraprenditorija, inklużi l-intrapriżi soċjali¹⁰⁴, b’mod partikolari f’regjuni li qegħdin jiffaċċjaw sfidi ta’ tranzizzjoni u, fejn xieraq, f’setturi li jippromwovu oġettivi klimatiċi u ambjentali bħall-ekonomija ċirkolari. L-appoġġ jenhtieg li jikkombina miżuri finanzjarji, inklużi għotjiet,

arretrati fil-ħlas tal-kontijiet tal-utilitajiet taġħhom f’konformità mar-Rakkomandazzjoni tal-Kummissjoni dwar il-faqar enerġetiku, C/2020/9600 final (GU L 357, 27.10.2020, p. 35).

¹⁰⁴ Il-Komunikazzjoni tal-Kummissjoni “Bini ta’ ekonomija għas-servizz tan-nies: pjan ta’ azzjoni għall-ekonomija soċjali”, COM(2021) 778 final.

self jew ekwità, u mizuri mhux finanzjarji, inkluzi servizzi ta' taħriġ u konsulenza, imfassla għal kull fażi taċ-ċiklu tal-hajja tan-negozju. Dan jenħtieġ li jkun inklużiv u aċċessibbli għal gruppi mhux rappreżentati bizżejjed u żvantagġati.

- (d) Jistimulaw il-ħolqien tal-impjegi, b'mod partikolari f'territorji l-aktar affettwati mit-tranzizzjoni ekoloġika u, fejn xieraq, setturi li jippromwovu objettivi klimatiċi u ambjentali bħall-ekonomija ċirkolari, billi jiffacilitaw l-aċċess għall-finanzi u s-swieq għall-intrapriżi mikro, żgħar u ta' daqs medju, b'mod partikolari dawk li jikkontribwixxu għall-objettivi klimatiċi u ambjentali bil-ħsieb li jiġu promossi l-kompetittività, l-innovazzjoni u l-impjegi fis-suq uniku kollu, inkluż fis-setturi u fl-ekosistemi ta' rilevanza strateġika f'kontesti nazzjonali u lokali.
 - (e) Jiżguraw l-implimentazzjoni u l-infurzar effettivi tar-regoli eżistenti dwar il-kundizzjonijiet tax-xogħol, b'mod partikolari dwar is-saħħa u s-sikurezza okkupazzjonali, l-organizzazzjoni tax-xogħol u l-involviment tal-haddiema, sabiex tiġi ssalvagwardjata l-kwalità tal-impjegi fit-tranzizzjoni, inkluż f'attivitajiet ekonomiċi li jikkontribwixxu għall-objettivi klimatiċi u ambjentali.
 - (f) Irawmu l-użu ta' standards tal-akkwist pubbliku soċjalment responsabbli¹⁰⁵, inkluż permezz ta' kriterji għall-ġoti soċjali li joħolqu opportunitajiet għal persuni l-aktar affettwati mit-tranzizzjoni ekoloġika, filwaqt li jippromwovu wkoll kriterji għall-ġoti ekoloġiku.
 - (g) Jipprevedu l-involviment sħiħ u sinifikanti tal-haddiema u tar-rappreżentanti tagħhom fir-rigward tal-antiċipazzjoni tal-bidla u l-ġestjoni tal-proċessi ta' ristrutturar inklużi dawk marbuta mat-tranzizzjoni ekoloġika, f'konformità mal-Qafas ta' Kwalità tal-UE għall-antiċipazzjoni tal-bidla u r-ristrutturar¹⁰⁶.
- (5) Sabiex jiġi żgurat aċċess ugwali għal edukazzjoni, taħriġ u taġlim tul il-hajja ta' kwalità u inklużivi kif ukoll opportunitajiet ugwali, l-Istati Membri huma mhegġa jikkunsidraw il-mizuri li ġejjin, li jridu jiġu implimentati f'kooperazzjoni mill-qrib mas-shab soċjali, b'mod partikolari b'appoġġ għall-persuni u l-unitajiet domestiċi l-aktar affettwati mit-tranzizzjoni ekoloġika, b'mod partikolari dawk f'sitwazzjonijiet vulnerabbli.
- (a) Jintegraw l-aspetti soċjali u tal-impjegi tat-tranzizzjoni ekoloġika fl-iżvilupp u fl-implimentazzjoni tal-istrateġiji nazzjonali għall-ħiliet skont l-Aġenda Ewropea għall-ħiliet u jstabilixxu u jmexxu b'mod proattiv is-sħubijiet tal-partijiet ikkonċernati skont il-Patt għall-ħiliet, jiżguraw b'mod partikolari li l-ħiliet ikunu fil-qalba ta' moġdijiet ta' tranzizzjoni maħluqa b'mod kongunt għall-ekosistemi industrijali rilevanti li jikkontribwixxu għall-objettivi klimatiċi u ambjentali.

¹⁰⁵ F'konformità mad-Direttiva (UE) 2019/882 tal-Parlament Ewropew u tal-Kunsill tas-17 ta' April 2019 dwar ir-rekwiżiti ta' aċċessibilità għall-prodotti u għas-servizzi (Test b'rilevanza għaż-ŻEE) (ĠU L 151, 7.6.2019, p. 70), u l-Avviż tal-Kummissjoni "Xiri Soċjali – Gwida biex jitqiesu l-kunsiderazzjonijiet soċjali fl-akkwist pubbliku — It-tieni edizzjoni" (ĠU C 237, 18.6.2021, p. 1).

¹⁰⁶ Il-Komunikazzjoni tal-Kummissjoni, "Qafas tal-kwalità tal-UE għall-antiċipazzjoni tal-bidla u r-ristrutturar", COM(2013) 882 final.

- (b) Jizviluppaw għarfien u previzjoni aġġornati dwar is-suq tax-xogħol u l-ħiliet, jidentifikaw u jipprevedu l-ħtiġijiet relatati ma' ħiliet speċifiċi għall-professjoni u trasversali. Jibnu fuq għodod u inizjattivi eżistenti, inkluż l-għarfien espert tas-shab soċjali u l-partijiet ikkonċernati rilevanti u l-kooperazzjoni magħhom. Jadattaw il-kurrikuli tal-edukazzjoni u t-taħriġ kif xieraq.
- (c) Jipprovdu edukazzjoni u taħriġ inizjali ta' kwalità għolja u inklużivi, inkluż l-edukazzjoni u t-taħriġ vokazzjonali, li jipprovdu lill-istudenti b'ħiliet u kompetenzi rilevanti għat-tranzizzjoni ekoloġika. It-tagħlim għas-sostenibbiltà – inklużi x-xjenza, it-teknoloġija, l-inġinerija u l-matematika (STEM), l-approċċi interdixiplinarji, u l-ħiliet diġitali – jenħtieġ li jkunu parti integrali minn dawn il-programmi. Jieħdu azzjonijiet speċifiċi sabiex jiġu attirati n-nisa u gruppi oħra li attwalment ma humiex irrappreżentati biżżejjed fis-setturi professjonali kkonċernati.
- (d) Jintroduċu jew isaħħu skemi ta' appoġġ għall-apprendistati u t-traineeships imħallsa b'komponent ta' taħriġ b'saħħtu, b'mod partikolari f'intraprizi mikro, żgħar u ta' daqs medju, inklużi dawk li jikkontribwixxu għall-oġettivi klimatiċi u ambjentali u f'setturi li jiffaċċjaw nuqqasijiet partikolari ta' ħiliet, bħall-kostruzzjoni u l-ICT. Skemi bħal dawn jenħtieġ li jkunu soġġetti għal monitoraġġ u għal evalwazzjoni, u għas-salvagwardja tal-kwalità tal-impjieg, f'konformità mal-Qafas Ewropew għal Apprendistati ta' Kwalità u Effettivi¹⁰⁷ u l-Qafas ta' Kwalità għat-Traineeships¹⁰⁸.
- (e) Izidu l-partecipazzjoni tal-adulti fit-taħriġ matul il-ħajja tax-xogħol, f'konformità mal-ħtiġijiet tat-titjib u t-tiġdid tal-ħiliet għat-tranzizzjoni ekoloġika, billi tiġi żgurata d-disponibbiltà ta' appoġġ għat-taħriġ fi hdan l-impjieg, it-tranzizzjonijiet professjonali u għall-ħiliet trasversali, b'mod partikolari sabiex tiġi ffaċilitata l-konverżjoni mill-ġdid lejn setturi u attivitajiet ekonomiċi li mistennija jespandu. Għal dan il-għan, jipprovdu intitolamenti għat-taħriġ f'konformità mar-Rakkomandazzjoni proposta tal-Kunsill dwar kontijiet individwali ta' tagħlim¹⁰⁹ u fil-forma ta' liv għat-taħriġ imħallas u gwida għall-karriera. Jappoġġaw l-iżvilupp ta' korsijiet qosra, assigurati mill-kwalità u rikonoxxuti b'mod wiesa' li jibnu fuq l-approċċ Ewropew għall-mikrokredenzjali¹¹⁰.
- (6) Sabiex tiġi żgurata l-gustizzja kontinwa tas-sistemi ta' benefiċċji fiskali u tas-sistemi tal-protezzjoni soċjali fil-kuntest tat-tranzizzjoni ekoloġika, u fuq il-bażi tar-Rakkomandazzjoni dwar l-aċċess għall-protezzjoni soċjali għall-ħaddiema u għal dawk li jaħdmu għal rashom¹¹¹, l-Istati Membri huma mheggin jikkunsidraw il-mizuri li ġejjin b'appoġġ għan-nies u għall-unitajiet domestiċi l-aktar affettwati mit-tranzizzjoni ekoloġika, b'mod partikolari dawk f'sitwazzjonijiet vulnerabbli, sabiex

¹⁰⁷ Ir-Rakkomandazzjoni tal-Kunsill tal-15 ta' Marzu 2018 dwar Qafas Ewropew għal Apprendistati ta' Kwalità u Effettivi (ĠU C 153, 2.5.2018, p. 1).

¹⁰⁸ Ir-Rakkomandazzjoni tal-Kunsill tal-10 ta' Marzu 2014 dwar Qafas ta' Kwalità għat-Traineeships (ĠU C 88, 27.3.2014, p. 1).

¹⁰⁹ Proposta għal Rakkomandazzjoni tal-Kunsill dwar kontijiet ta' tagħlim individwali, COM(2021) 773 final.

¹¹⁰ Proposta għal Rakkomandazzjoni tal-Kunsill dwar approċċ Ewropew għall-mikrokredenzjali għat-tagħlim tul il-ħajja u l-impjegabbiltà, COM(2021) 770 final.

¹¹¹ Ir-Rakkomandazzjoni tal-Kunsill tat-8 ta' Novembru 2019 dwar l-aċċess għall-protezzjoni soċjali għall-ħaddiema u għall-persuni li jaħdmu għal rashom (ĠU C 387, 15.11.2019, p. 1).

jappoġġaw it-tranzizzjonijiet fis-suq tax-xogħol, inkluż it-tranzizzjonijiet lejn attivitajiet ekonomiċi li jikkontribwixxu għall-oġġettivi klimatiċi u ambjentali, il-prevenzjoni u t-tnaqqis tal-faqar enerġetiku u tat-trasport u l-mitigazzjoni tal-impatti rigressivi tal-miżuri ta' politika:

- (a) Jivvalutaw u, fejn meħtieġ, jadattaw is-sistemi ta' tassazzjoni fid-dawl tal-isfidi li jirriżultaw mit-tranzizzjoni lejn in-newtralità klimatika, b'mod partikolari billi l-piż tat-taxxa jiġi ttrasferit lil hinn mix-xogħol u jitnaqqas il-porzjon ta' taxxa għal gruppi b'introjtu baxx u medju lejn sorsi oħra li jikkontribwixxu għall-oġġettivi klimatiċi u ambjentali, permezz tal-prevenzjoni u l-mitigazzjoni tal-impatti rigressivi, il-preservazzjoni tal-karattru progressiv tat-tassazzjoni diretta u s-salvagwardja tal-finanzjament ta' miżuri adegwati ta' protezzjoni soċjali u ta' investiment, speċjalment dawk immirati lejn it-tranzizzjoni ekoloġika.
 - (b) Jivvalutaw u, fejn applikabbli, jadattaw is-sistemi ta' protezzjoni soċjali u l-politiki ta' inklużjoni soċjali fid-dawl tal-isfidi tal-impjeggi, dawk soċjali u tas-saħħa ppreżentati mit-tranzizzjoni ekoloġika, sabiex jiġu żgurati l-adegwatezza u s-sostenibbiltà kontinwi tagħhom. Għal dan il-għan, jikkunsidraw kif il-provvediment ta' sigurtà adegwata tal-introjtu inkluż permezz ta' skemi innovattivi ta' tranzizzjoni minn impjeg għal iehor, il-benefiċċji tal-qgħad u s-sistemi ta' introjtu minimu jistgħu jiġu żgurati u adattati bl-aħjar mod għall-ħtiġijiet li jirriżultaw mit-tranzizzjoni ekoloġika. Jiżguraw ukoll il-provvediment u l-finanzjament sostenibbli ta' servizzi soċjali, tas-saħħa u tal-kura fit-tul ta' kwalità għolja, affordabbli u aċċessibbli, speċjalment għan-nies u għall-unitajiet domestiċi l-aktar affettwati mit-tranzizzjoni ekoloġika, b'mod partikolari billi jsir investiment fl-infrastruttura soċjali għall-indukrar tat-tfal, għall-kura fit-tul u għall-kura tas-saħħa.
 - (c) Jipprovdu, fejn meħtieġ, u filwaqt li jikkumplimentaw il-miżuri deskritti fil-punt 7(a) waqt li jkun qegħdin jitwettqu, permezz ta' appoġġ għall-introjtu dirett immirat u temporanju, b'mod partikolari lin-nies u l-unitajiet domestiċi f'sitwazzjonijiet vulnerabbli, sabiex jitnaqqsu l-iżviluppi negattivi fl-introjtu u l-prezzijiet, marbuta wkoll ma' incentivi mtejba sabiex jintlaħqu b'mod urġenti l-oġġettivi klimatiċi u ambjentali meħtieġa filwaqt li jiġu ppreservati s-sinjali tal-prezzijiet li jappoġġaw it-tranzizzjoni ekoloġika. Għal dan il-għan, jiżguraw id-disponibbiltà ta' finanzjament xieraq għal dawk il-miżuri, inkluż billi tittejjeb il-kwalità tan-nefqa pubblika, isir l-aħjar użu mill-Fond Soċjali għall-Klima, u jintużaw ir-riżorsi baġitarji maħluqa mit-taxxi ambjentali u tal-enerġija u mis-Sistema tal-UE għall-iskambju ta' kwoti tal-emissjonijiet.
 - (d) Itejbu s-sensibilizzazzjoni dwar ir-riskju, it-tnaqqis tar-riskju u s-soluzzjonijiet ta' trasferiment tar-riskju fir-rigward tal-unitajiet domestiċi u l-intrapriżi, b'mod partikolari l-intrapriżi mikro, żgħar u ta' daqs medju, speċjalment billi tiġi żgurata d-disponibbiltà u l-affordabbiltà tas-soluzzjonijiet tal-assigurazzjoni, b'mod partikolari għan-nies u l-unitajiet domestiċi f'sitwazzjonijiet vulnerabbli.
- (7) Sabiex jiġi żgurat l-aċċess għal servizzi essenzjali affordabbli u akkomodazzjoni għal persuni u unitajiet domestiċi l-aktar affettwati mit-tranzizzjoni ekoloġika, b'mod

partikolari dawk f'sitwazzjonijiet vulnerabbli, l-Istati Membri huma mhegga jikkunsidraw il-mizuri li gejjin:

- (a) Jimmobilizzaw l-appogg finanzjarju pubbliku u privat u l-ghoti ta' incentivi ghal investimenti privati f'sorsi tal-enerġija rinnovabbli u fl-efficjenza enerġetika, ikkumplimentati minn pariri lill-konsumaturi sabiex jimmaniġġjaw aħjar l-użu tal-enerġija tagħhom u sabiex jieħdu deċiżjonijiet informati dwar l-iffrankar tal-enerġija, sabiex inaqqsu l-kontijiet tal-enerġija tagħhom, filwaqt li jiġu mmirati unitajiet domestiċi u komunitajiet vulnerabbli. Għal dan il-ghan, jiżguraw id-disponibbiltà ta' finanzjament xieraq għal dawk il-mizuri, inkluż billi tittejjeb il-kwalità tan-nefqa pubblika, isir l-aħjar użu mill-Fond Soċjali għall-Klima, u jintużaw ir-riżorsi baġitarji maħluqa mit-taxxi ambjentali u tal-enerġija u mis-Sistema tal-UE għall-iskambju ta' kwoti tal-emissjonijiet.
- (b) Jipprevjenu u jnaqqsu l-faqar enerġetiku billi jiġu promossi u implimentati mizuri għat-titjib tal-efficjenza enerġetika, inklużi investimenti pubbliċi u privati fl-abitazzjonijiet sabiex jiġu stimolati r-rinnovazzjonijiet, inkluż fis-settur tal-akkomodazzjoni soċjali¹¹². Għal dan il-ghan, jipprovdu incentivi fiskali, għotjiet u self imfassla tajjeb, flimkien ma' pariri relatati, ukoll lil intrapriži mikro, żgħar u ta' daqs medju, filwaqt li tingħata attenzjoni xierqa lill-incentivi, b'mod partikolari fost is-sidien u l-inkwilini, u l-evoluzzjoni tal-kostijiet tad-djar, speċjalment għall-unitajiet domestiċi f'sitwazzjonijiet vulnerabbli.
- (c) Jagħtu s-setgħa lill-konsumaturi tal-enerġija, inklużi lill-unitajiet domestiċi f'sitwazzjonijiet vulnerabbli, billi tiġi żviluppata aktar l-awtoprovvista permezz ta' arrangamenti individwali tal-enerġija rinnovabbli kif ukoll servizzi oħra permezz ta' komunitajiet tal-enerġija taċ-ċittadini¹¹³, akkumpanjati minn mizuri u kampanji edukattivi, b'enfasi speċjali fuq persuni f'sitwazzjonijiet vulnerabbli u konsumaturi li jgħixu f'żoni rurali.
- (d) Jipprevjenu u jindirizzaw l-isfidi u l-ostakli għall-mobbiltà u t-trasport għall-unitajiet domestiċi f'sitwazzjonijiet vulnerabbli, speċjalment f'reġjuni u fi bliet remoti, rurali u b'introjtu baxx, permezz ta' mizuri ta' politika u ta' appogg adegwati u l-iżvilupp tal-infrastruttura meħtieġa, sabiex tittejjeb il-konnettività essenzjali, li tippermetti l-aċċess għall-edukazzjoni, is-saħħa, l-impjiegi u l-partecipazzjoni soċjali. Jiżguraw, b'mod partikolari, id-disponibbiltà, inkluża l-frekwenza, ta' trasport pubbliku b'emissjonijiet baxxi u, fejn xieraq, jippromwovu l-użu ta' modi sostenibbli ta' mobbiltà privata¹¹⁴, b'enfasi fuq l-iżgurar ta' affordabbiltà, aċċessibbiltà u sikurezza.
- (e) Jiffaċilitaw l-aċċess għall-konsum sostenibbli, inkluż in-nutrizzjoni, speċjalment għan-nies u għall-unitajiet domestiċi f'sitwazzjonijiet vulnerabbli

¹¹² F'konformità mal-Linji Gwida riveduti li gejjin dwar l-ghajnuna għall-Klima, l-Enerġija u l-Ambjent previsti li japplikaw mill-2022.

¹¹³ Kif definit fl-Artikolu 2(11) tad-Direttiva (UE) 2019/944 tal-Parlament Ewropew u tal-Kunsill tal-5 ta' Ġunju 2019 dwar regoli komuni għas-suq intern għall-elettriku u li temenda d-Direttiva 2012/27/UE (ĠU L 158, 14.6.2019, p. 125).

¹¹⁴ F'konformità mal-Komunikazzjoni tal-Kummissjoni "Strategija għal Mobbiltà Sostenibbli u Intelligenti – inqiegħdu t-trasport Ewropew fit-triq it-tajba għall-futur", COM(2020) 789 final.

u b'mod partikolari t-tfal, u jippromwovu opportunitajiet ta' ffrankar tal-kostijiet marbuta mal-ekonomija ċirkolari. Għal dan il-għan, jipprovdu incentivi u għodod effettivi, bħal azzjonijiet ta' innovazzjoni soċjali u inizjattivi lokali, jappoġġaw skemi ta' użu mill-ġdid, tiswija, donazzjoni u kondiviżjoni, inkluż permezz ta' intrapriżi tal-ekonomija soċjali, u jippromwovu l-edukazzjoni u s-sensibilizzazzjoni għas-sostenibbiltà ambjentali għall-istudenti ta' kull età u fil-livelli kollha tal-edukazzjoni¹¹⁵.

ELEMENTI TRASVERSALI GĦALL-AZZJONIJIET TA' POLITIKA LI JAPPOĠĠAW TRANŻIZZJONI EKOLOĠIKA ĠUSTA

- (8) Sabiex tiġi avvanzata t-tranzizzjoni ekoloġika b'mod inklużiv u demokratiku, filwaqt li jiġu integrati objettivi ta' tranzizzjoni ġusta mill-bidu nett fit-tfassil tal-politika fil-livelli kollha u jiġu żgurati approċċi effettivi ta' ekonomija sħiħa għal politiki ta' tranzizzjoni ġusta, l-Istati Membri huma mistiedna:
- (a) Jikkoordinaw it-tfassil tal-politika fil-livelli kollha u fl-oqsma ta' politika rilevanti kollha, b'mod partikolari fil-kuntest tas-Semestru Ewropew, inkluż ir-riċerka u l-innovazzjoni bil-ħsieb li jinbena qafas ta' politika integrat u abilitanti li jagħti attenzjoni xierqa lill-impatti distributtivi kif ukoll lill-effetti pożittivi u negattivi, inkluż f'reġjuni transfruntiera, u jintegra strateġiji ta' evalwazzjoni adegwati u sistematiki, inklużi valutazzjonijiet *ex ante* u *ex post*.
 - (b) Jagħtu rwol attiv lill-awtoritajiet reġjonali u lokali, minhabba l-prossimità tagħhom maċ-ċittadini u man-negozji lokali, fl-implimentazzjoni u fil-monitoraġġ ta' politiki ta' tranzizzjoni ġusta.
 - (c) Jinvolvu s-sħab soċjali fil-livelli nazzjonali, reġjonali u lokali fl-istadji kollha tat-tfassil tal-politika previsti taħt din ir-rakkomandazzjoni, inkluż permezz tad-dialogu soċjali u n-negozjar kollettiv fejn adegwat. Barra minn hekk, jippromwovu aktar l-involvement sħiħ tas-sħab soċjali fit-tfassil u fl-implimentazzjoni ta' mogħdijiet ta' tranzizzjoni għall-ekosistemi industrijali skont l-Istrateġija Industrijali l-Ġdida aġġornata tal-UE.
 - (d) Jagħtu s-setgħa u jippermettu lill-persuni, lis-soċjetà ċivili u lill-partijiet ikkonċernati, inklużi l-organizzazzjonijiet li jirrappreżentaw lill-persuni f'sitwazzjonijiet vulnerabbli, inkluż in-nisa, il-persuni b'diżabilità, iż-żgħażaġħ u t-tfal li jitolbu azzjoni klimatika urġenti, u atturi tal-ekonomija soċjali inkluż permezz tal-Patt Klimatiku Ewropew¹¹⁶, bi ħsieb għall-partecipazzjoni tagħhom fit-tfassil u fl-implimentazzjoni tal-politika, ukoll billi jagħmlu użu minn mudelli partecipattivi godda li jinvolvu persuni f'sitwazzjonijiet vulnerabbli.
 - (e) Isahhu l-kapaċitajiet operazzjonali tas-servizzi pubbliċi rilevanti sabiex jipprovdu gwida u appoġġ effettivi għall-implimentazzjoni ta' politiki ta'

¹¹⁵ Proposta għal Rakkomandazzjoni tal-Kunsill dwar it-tagħlim għas-sostenibbiltà ambjentali, COM(2021) 557 final.

¹¹⁶ Il-Komunikazzjoni tal-Kummissjoni "Il-Patt Klimatiku Ewropew", COM(2020) 788 final.

tranżizzjoni ġusta. B'mod partikolari, isahhu s-servizzi pubbliċi tal-impjiegi sabiex jiġu appoġġati t-tranżizzjonijiet fis-suq tax-xogħol u l-informazzjoni dwar il-ħiliet, kif ukoll l-ispettorati tax-xogħol sabiex jiġu ssalvagwardjati l-kundizzjonijiet tax-xogħol. Barra minn hekk, jimmobilizzaw is-servizzi soċjali u tas-saħħa fejn xieraq, b'mod partikolari sabiex jiġu appoġġati t-tranżizzjonijiet tas-suq tax-xogħol u jiġi indirizzat il-faqar enerġetiku.

- (9) Sabiex jiġu żgurati d-disponibbiltà u l-kwalità tad-*data* u l-evidenza li huma meħtieġa sabiex jiġu stabbiliti politiki soċjali u tas-suq tax-xogħol sodi għal tranżizzjoni ġusta għan-newtralità klimatika, l-Istati Membri huma mistiedna:
- (a) Isahhu l-bażi tal-evidenza dwar politiki ta' tranżizzjoni ġusta billi, fost l-oħrajn, javvanzaw l-armonizzazzjoni u l-konsistenza gradwali tad-definizzjonijiet, il-kunċetti u l-metodoloġiji, inkluż abbażi tar-Rakkomandazzjoni tal-Kummissjoni (UE) 2020/1563 dwar il-faqar enerġetiku u l-azzjonijiet ta' segwitu fil-Grupp ta' Koordinazzjoni dwar il-Faqar Enerġetiku u l-Konsumaturi Vulnerabbli, u l-użu tal-metodi disponibbli għall-evalwazzjonijiet tal-impatt tal-politika. Jinkludu wkoll strateġiji ta' evalwazzjoni u għir tad-*data* fit-tnejn u t-tfassil ta' miżuri ta' politika u inizjattivi legiżlattivi rilevanti.
 - (b) Jiżviluppaw u jintegraw l-użu ta' valutazzjonijiet tal-impatt b'saħħithom u trasparenti, soċjali u distributtivi (*ex ante*) bħala parti mir-riformi u l-miżuri nazzjonali dwar il-klima, l-enerġija u l-ambjent.
 - (c) Jiżguraw monitoraġġ effettiv u trasparenti u evalwazzjoni indipendenti (*ex post*) tal-effetti fuq l-impjiegi, soċjali u distributtivi tar-riformi u l-miżuri nazzjonali li jikkontribwixxu għall-oġettivi klimatiċi u ambjentali, li jinvolvu lis-sħab soċjali u lil partijiet ikkonċernati oħrajn fl-identifikazzjoni ta' mistoqsijiet ta' evalwazzjoni u, kif rilevanti, fit-tfassil u fl-implimentazzjoni tal-istrateġiji ta' evalwazzjoni u konsultazzjoni.
 - (d) Isahhu l-azzjonijiet ta' riċerka u innovazzjoni fil-livelli nazzjonali u tal-UE inkluż permezz ta' finanzjament mill-programm Orizzont Ewropa, sabiex jittejbu l-immudellar u l-valutazzjoni tad-dimensjoni makroekonomika, tal-impjiegi u soċjali tal-politiki dwar it-tibdil fil-klima. Jippromwovu l-involviment tas-sħab soċjali fl-implimentazzjoni ta' azzjonijiet rilevanti ta' riċerka u innovazzjoni, b'mod partikolari l-missjonijiet ta' Orizzont Ewropa dwar "L-adattament għat-tibdil fil-klima, inkluża t-Trasformazzjoni tas-Soċjetà" u dwar "Bliet intelligenti u newtrali għall-klima", li jistgħu jgħinu fl-iżvilupp ta' soluzzjonijiet prattiċi b'appoġġ għat-tranżizzjoni ekoloġika fil-livelli reġjonali u lokali.
 - (e) Jipprezentaw l-eżiti tal-evalwazzjonijiet u tal-eżerċizzji ta' previżjoni u ta' monitoraġġ lill-pubbliku f'intervalli regolari, u jorganizzaw skambji mas-sħab soċjali, mas-soċjetà ċivili u ma' partijiet ikkonċernati oħra dwar ir-riżultati ewlenin u l-aġġustamenti possibbli.

L-AĦJAR UŻU TAL-FINANZJAMENT PUBBLIKU U PRIVAT

- (10) Sabiex jipprovdu investiment kosteffettiv u appoġġ finanzjarju f'konformità mal-qafas tal-ġhajjnuna mill-istat sabiex jiġu indirizzati l-aspetti soċjali u tas-swieq tax-xoġhol ta' tranżizzjoni ekoloġika ġusta, filwaqt li jisfruttaw is-sinergiji bejn il-programmi u l-istrumenti disponibbli, u b'enfasi fuq ir-reġjuni u l-ekosistemi industrijali l-aktar affettwati, l-Istati Membri huma mistiedna:
- (a) Jimplimentaw bis-sħiħ ir-riformi u l-investimenti rilevanti taħt il-Pjanijiet ta' Rkupru u Reżiljenza, filwaqt li jiżguraw il-komplementarjetà ma' fondi oħra.
 - (b) Jimmobilizzaw, u jiżguraw użu koerenti u ottimali tal-istrumenti eżistenti u tal-ġażliet ta' finanzjament, inkluża l-assistenza teknika, fil-livell tal-Istati Membri u tal-UE, sabiex jappoġġaw l-azzjonijiet u l-investimenti rilevanti. L-istrumenti ta' finanzjament tal-UE jinkludu, b'mod partikolari, il-fondi tal-Politika ta' Koeżjoni, il-Mekkaniżmu għal Tranżizzjoni Ġusta, l-InvestEU, l-Istrument ta' Appoġġ Tekniku, l-ERASMUS+, il-Fond Ewropew ta' Aġġustament għall-Globalizzazzjoni għall-Ħaddiema Ssensjati (FEG), il-programm LIFE, u l-Fond għall-Modernizzazzjoni.
 - (c) Jimpenjaw u jużaw riżorsi nazzjonali adegwati sabiex jikkontribwixxu għall-implimentazzjoni ta' settijiet komprensivi ta' miżuri li jwasslu għal tranżizzjoni ekoloġika ġusta. Dawn il-miżuri jenħtieġ li jiġu ffinanzjati b'mod adegwat, inkluż billi tittejjeb il-kwalità tan-nefqa pubblika, jiġi mmobilizzat aktar finanzjament privat, u/jew jintuża introjtu pubbliku addizzjonali, filwaqt li tintuża wkoll iż-żieda fl-introjtu mill-iskambju ta' kwoti tal-emissjonijiet. Iqisu l-aspetti tal-impjiegi, dawk soċjali u distributtivi fl-iżvilupp ta' prattiki ta' bbaġitjar ekoloġiku.
 - (d) Ifasslu taħlita bbilanċjata ta' miżuri fil-Pjanijiet Soċjali għall-Klima skont il-Fond Soċjali għall-Klima propost, inkluż billi jiġu kkumplementati l-investimenti ekoloġiċi, fejn meħtieġ diment li jseħħ l-impatt tal-investimenti fuq it-tnaqqis tal-emissjonijiet u l-kontinwazzjoni tal-enerġija, b'miżuri temporanji u mmirati ta' appoġġ permezz tal-introjtu sabiex jikkompensaw lill-unitajiet domestiċi u lill-unitajiet domestiċi vulnerabbli li huma utenti tat-trasport, filwaqt li jitqiesu wkoll kif xieraq l-isfidi rilevanti u speċifiċi għall-pajjiż identifikati u rakkomandazzjonijiet maħruġa fil-kuntest tas-Semestru Ewropew.

AZZJONIJIET FUTURI GĦAL TRANŻIZZJONI EKOLOĠIKA ĠUSTA

- (11) Sabiex isegwi azzjonijiet utli ta' segwitu għal din ir-Rakkomandazzjoni tal-Kunsill, il-Kunsill tal-Unjoni Ewropea jilqa' l-intenzjoni tal-Kummissjoni li:
- (a) Tkompli ttejjeb l-iskambji mal-partijiet ikkonċernati ewlenin, man-nies u mal-komunitajiet ikkonċernati kif ukoll l-iskambji tal-aħjar prattiki, inkluż fil-kuntest tal-moġdijiet ta' tranżizzjoni tal-ekosistemi industrijali¹¹⁷, b'mod

¹¹⁷ Kif imhabbar fl-istrategija industrijali aġġornata, bhall-kostruzzjoni, l-industriji intensivi fl-enerġija, jew il-mobbiltà.

partikolari f'kuntest transfruntier u b'enfasi fuq ir-regjuni u s-setturi l-aktar affettwati.

- (b) Tappoġġa t-titjib tal-adeqwatezza, tal-konsistenza u tal-effettività tal-politiki ta' tranżizzjoni ġusta tal-Istati Membri, inkluż għall-aspetti tal-impjiegi, dawk soċjali u distributtivi li għandhom jiġu kkunsidrati fit-tfassil, fl-implimentazzjoni, fil-monitoraġġ u fil-valutazzjoni tal-pjanijiet nazzjonali u tal-istrateġiji fit-tul, possibbilment ukoll fil-kuntest tar-rieżami futur tar-Regolament dwar il-governanza kif xieraq.
- (c) Issaħħaħ il-bażi ta' *data*, b'mod partikolari billi taċċessa sorsi ta' *data* amministrattiva u, fejn rilevanti, *data* minn sħab soċjali, industriji, soċjetà civili, u sħarriġ dwar l-opinjoni pubblika, u taġġorna l-gwida metodoloġika għall-valutazzjoni tal-impatti fuq l-impjiegi, dawk soċjali u distributtivi ta' tranżizzjoni ġusta u politiki dwar il-klima u l-enerġija inkluż fil-kuntest tas-Semestru Ewropew kif xieraq.
- (d) Ittejjeb l-analiżi regolari taġġha tal-monitoraġġ u tal-previzjoni dwar l-iżviluppi u r-riskji tal-faqar enerġetiku fl-UE, inklużi l-aspetti soċjali u distributtivi, ukoll sabiex tinforma l-hidma tal-Grupp ta' Koordinazzjoni dwar il-Faqar Enerġetiku u l-Konsumaturi Vulnerabbli u gruppi ta' esperti rilevanti oħra.
- (e) Tiżviluppa ulterjorment ir-riċerka u ssaħħaħ l-evidenza dwar id-definizzjoni, il-monitoraġġ u l-evalwazzjoni tal-progress lejn il-provvediment ta' aċċess adegwat għal servizzi essenzjali, anke billi tiżviluppa l-kunċett ta' "faqar fit-trasport" jekk xieraq, b'mod partikolari fil-kuntest tat-tranżizzjoni ekoloġika lejn ekonomija sostenibbli ta' benesseri.
- (f) Tirrevedi l-progress li sar fl-implimentazzjoni ta' din ir-Rakkomandazzjoni fil-kuntest tas-sorveljanza multilaterali fis-Semestru Ewropew, filwaqt li tibni fuq tabelli ta' valutazzjoni u oqfsa ta' monitoraġġ eżistenti, estiżi b'indikaturi addizzjonali fejn meħtieġ. Tikkunsidra l-gwida pprovduta f'din ir-Rakkomandazzjoni skont ir-Regolament dwar il-Governanza tal-Unjoni tal-Enerġija u tal-Azzjoni Klimatika, b'mod partikolari bhala parti mill-valutazzjonijiet taġġha matul l-aġġornament li ġej tal-Pjanijiet Nazzjonali integrati dwar l-Enerġija u l-Klima fl-2023-24.

Magħmul fi Strasburgu,

*Għall-Kunsill
Il-President*